

आजुत सामाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 14 vdl % 18

y[kuÅ] l kœokj 14 vxLr 2023 l s20 vxLr 2023 rd

i"B&8

eW; %, d : i ; k

हर घर तिरंगा। प्रधानमंत्री नरेंद्र मोदी ने देशवासियों से की डीपी में तिरंगे की तस्वीर लगाने की अपील, खुद के हैंडल की भी बदली फोटो

नई दिल्ली। भारत के ७७वें स्वतंत्रता दिवस में अब बस दो दिन का समय बचा है। इससे पहले देश के प्रधानमंत्री नरेंद्र मोदी ने अपने एक्स (पूर्व में ट्विटर) हैंडल की डिस्प्ले पिक्चर (डीपी) में तिरंगे की तस्वीर लगाकर 'हर घर तिरंगा अभियान की शुरुआत की। इसी के साथ उन्होंने एक ट्वीट के जरिये लोगों से अपने अकाउंट की डिस्प्ले पिक्चर (डीपी) में तिरंगे की तस्वीर लगाने की अपील भी की है। पीएम ने लिखा, 'हर घर तिरंगा आंदोलन की भावना में, आइए हम अपने सोशल मीडिया खातों की डीपी बदलें और इस अनूठे प्रयास को समर्थन दें जो हमारे प्यारे देश और हमारे बीच के बंधन को गहरा करेगा।'

प्रधानमंत्री ने पिछले साल शहर घर तिरंगा अभियान की शुरुआत की थी। इस साल ११ अगस्त को उन्होंने एक बार फिर से लोगों से १३ से १५ अगस्त के बीच शहर घर तिरंगा आंदोलन में हिस्सा



लेने का आह्वान किया है। पीएम मोदी की अपील के बाद देशवासी बड़ी संख्या में शहर घर तिरंगा अभियान में हिस्सा लेते नजर आ रहे हैं। लोगों ने अपनी डीपी में तिरंगे की तस्वीर लगाना शुरू कर दिया है। बता दें, शहर घर तिरंगा

अभियान 'आजादी का अमृत महोत्सव' पहल का एक हिस्सा है। ये अभियान लोगों को अपने घरों पर तिरंगा झंडा फहराने के लिए प्रोत्साहित करता है। ७७वें स्वतंत्रता दिवस समारोह के लिए आज लाल किले पर फुल ड्रेस रिहर्सल की गयी। इस दौरान के वीडियो सोशल मीडिया पर छाए हुए हैं। इसके अलावा आज सरकार ने समारोह में शामिल होने वाले शुभकामनाओं की सूची भी जारी की है। इस सूची में कुल १८०० लोगों के नाम शामिल हैं, जिन्होंने देश के विकास में महत्वपूर्ण भूमिका निभाई है। दूसरी ओर दिल्ली पुलिस ने राष्ट्रीय राजधानी में सुरक्षा व्यवस्था कड़ी की हुई है।

मुख्यमंत्री योगी ने गोरखपुर में लगाया जनता दरबार



गोरखपुर। मुख्यमंत्री योगी आदित्यनाथ के आज रविवार को गोरखपुर दौरे के दूसरे दिन गोरखनाथ मंदिर के परिसर में जनता दरबार लगाया। इस दौरान में सीएम योगी से मिलने के लिए फरियादियों की भारी भीड़ दिखी। सीएम योगी ने एक-एक कर सभी की समस्याओं को सुनकर अधिकारियों को निस्तारण के आदेश दिए। इससे पहले सीएम योगी ने गोरखनाथ मंदिर में पूजा अर्चना की। बता दें शनिवार को गोरखपुर पहुंचे सीएम योगी ने कई परियोजनाओं का शिलान्यास किया था। वहीं, आज रविवार को भी सीएम कई कार्यक्रमों में शामिल होंगे। जनता दरबार में लोगों की समस्या सुनने के बाद सीएम मोतीराम अड्डा में विशाल वेयरहाउस का उद्घाटन करेंगे। यह वेयरहाउस करीब १.२३ लाख वर्गफुट में बनाया गया है। वेयरहाउस की परियोजना में ३० करोड़ का निवेश हुआ है। इस परियोजना से करीब १ हजार लोगों को रोजगार मिलेगा। वेयरहाउस का निर्माण मेसर्स श्री एसोसिएट्स के द्वारा करवाया गया है।

लाल किला पर सुरक्षा बलों ने की फुल ड्रेस रिहर्सल, मुख्य अतिथियों की सूची जारी

नई दिल्ली। १५ अगस्त को भारत अपना ७७वां स्वतंत्रता दिवस मनाने जा रहा है। दिल्ली के लाल किला पर स्वतंत्रता दिवस समारोह का आयोजन किया जाना है, जिसकी तैयारियां जोरों-शोरों से चल रही हैं। मंगलवार को प्रधानमंत्री नरेंद्र मोदी लाल किला पर तिरंगा फहराएंगे और देश को संबोधित करेंगे। स्वतंत्रता दिवस समारोह में हिस्सा लेने के लिए विभिन्न सशस्त्र बलों ने फुल ड्रेस रिहर्सल शुरू कर दी है। इन सब के बीच भारत सरकार ने स्वतंत्रता दिवस समारोह में हिस्सा लेने वाले 'मुख्य अतिथियों' की सूची जारी कर दी है। इस सूची में कुल १८०० अतिथियों का नाम शामिल है। इन सभी अतिथियों ने भारत के विकास में महत्वपूर्ण भूमिका निभाई

है। बता दें, सरकार की पहल 'जनभागीदारी कार्यक्रम' के तहत इन अतिथियों को समारोहों का हिस्सा बनने के लिए आमंत्रित किया गया है। भारत के ७७वें स्वतंत्रता दिवस में १८०० मुख्य अतिथियों को शामिल



किया गया है। इसमें 'वाइब्रेंट विलेज' के सरपंच, शिक्षक, नर्स, किसान, मछुआरे, नई दिल्ली में सेंट्रल विस्टा प्रोजेक्ट के निर्माण में योगदान देने वाले मजदूर, खादी क्षेत्र के श्रमिक, राष्ट्रीय पुरस्कार जीतने वाले स्कूल

शिक्षक शामिल हैं। इनके अलावा सीमा सड़क संगठन के कर्मचारी शामिल हैं, जो देश के विभिन्न हिस्सों में लागू शमूत सरोवर और शहर घर जल योजना परियोजनाओं में शामिल रहे हैं। स्वतंत्रता दिवस समारोह के मद्देनजर विभिन्न सशस्त्र बलों ने आज से फुल ड्रेस रिहर्सल शुरू कर दी है। इस दौरान के वीडियो भी सोशल मीडिया पर सामने आ गए हैं। दिल्ली ट्रैफिक पुलिस ने फुल ड्रेस रिहर्सल के चलते लोगों के लिए एडवाइजरी भी जारी की है। इसके अलावा दिल्ली पुलिस ने राष्ट्रीय राजधानी में सुरक्षा व्यवस्था बढ़ा दी है। दिल्ली पुलिस द्वारा शहर में सुरक्षा के कड़े इंतजाम किए गए हैं। पुलिस ने पैरोलिंग से लेकर वाहनों की जांच तेज कर दी है।

राष्ट्रपति द्रौपदी मुर्मू ७७वें स्वतंत्रता दिवस की पूर्व संध्या पर राष्ट्र को संबोधित करेंगी

नयी दिल्ली। राष्ट्रपति द्रौपदी मुर्मू ७७वें स्वतंत्रता दिवस की पूर्व संध्या पर १४ अगस्त को राष्ट्र को संबोधित करेंगी। राष्ट्रपति भवन ने रविवार को एक बयान में कहा कि यह संबोधन आकाशवाणी के पूरे राष्ट्रीय नेटवर्क पर शाम सात बजे से प्रसारित किया जाएगा और दूरदर्शन के सभी चैनल पर हिंदी में और उसके बाद अंग्रेजी में प्रसारित किया जाएगा। बयान में कहा गया, "दूरदर्शन पर हिंदी और अंग्रेजी में संबोधन के प्रसारण

के बाद दूरदर्शन के क्षेत्रीय चैनल द्वारा क्षेत्रीय भाषाओं में प्रसारण किया जाएगा। आकाशवाणी अपने



संबंधित क्षेत्रीय नेटवर्क पर रात साढ़े नौ बजे संबोधन के क्षेत्रीय संस्करण को प्रसारित करेगा।

वाराणसी में सर्व सेवा संघ भवन पर बुलडोजर

चलवाना भाजपा सरकार की हार : अखिलेश यादव

लखनऊ। समाजवादी पार्टी (सपा) के राष्ट्रीय अध्यक्ष और उत्तर प्रदेश के पूर्व मुख्यमंत्री अखिलेश यादव ने सत्तारूढ़ भारतीय जनता पार्टी (भाजपा) पर निशाना साधते हुए रविवार को कहा कि वाराणसी के "सर्व सेवा संघ भवन पर बुलडोजर चलवाना भाजपा की हार" है। सपा प्रमुख ने ट्वीट किया, "महात्मा गांधी, आचार्य विनोबा भावे और जयप्रकाश जी की वैचारिक विरासत के प्रतीक वाराणसी के 'सर्व सेवा संघ' भवन पर भाजपा सरकार बुलडोजर चलवाकर जिसे अपनी जीत

समझ रही है, दरअसल वह उसकी हार है क्योंकि जिनके विचार देश की हवा में बुनियादी रूप से घुले-मिले हैं, उनकी नींव कोई क्या हिलाएगा। यादव ने इस ट्वीट के साथ एक वीडियो भी साझा किया है, जिसमें बुलडोजर चलते दिख रहा है। गौरतलब है कि महात्मा गांधी, आचार्य विनोबा भावे और लोकनायक जयप्रकाश नारायण की विरासत कहे जाने वाले राजघाट स्थित सर्व सेवा संघ भवन पर शनिवार को बुलडोजर चलाया गया था।



आजादी के जश्न में डूबा लखनऊ

लखनऊ। स्वतंत्रता दिवस की तैयारी जोरों पर है। तिरंगा, चूड़ियां, बैज समेत अन्य सामग्रियों की जगह-जगह पर दुकानें लगी हुई हैं। लोग स्वतंत्रता के इस पर्व को मनाने के लिए तरह-तरह के सामान खरीद रहे हैं। जिससे देशभक्ति की अपनी भावना को दर्शा सकें। पिछली बार की तरह इस बार भी हर घर तिरंगा लगाया जा रहा है। जिससे तिरंगे की भारी मांग है। राजधानी के कई बाजार तिरंगे समेत अन्य सामानों से सजे हुए हैं। तिरंगे की बात करें तो बाजारों में विभिन्न आकार के तिरंगे मिल रहे हैं। इसके अलावा तीन

रंगों की चूड़ियां, टी-शर्ट और पगड़ी भी देखी जा रही है। चूड़ियों की बात करें तो इसकी कीमत १०० रुपये में दो दर्जन बताई जा रही है। जबकि कपड़े के ऊपर से लगाए जाने वाले बैज की कीमत १० और २० रुपये है। लोग अपनी पसंद के हिसाब से सामग्रियों को खरीद रहे हैं। बात झंडे की करें तो छोटे झंडे १०० रुपये के, मध्यम आकार का झंडा २०० का और बड़े आकार का झंडा ३५० रुपये का बाजार में मिल रहा है। लोग खुशी-खुशी पूरे परिवार के साथ राष्ट्रीय पर्व को मनाने के लिए तैयारियां कर रहे हैं।

समाजवादी पार्टी की राज्य कार्यकारिणी घोषित

लखनऊ। समाजवादी पार्टी की राज्य कार्यकारिणी की घोषणा कर दी गई है। पार्टी की तरफ से अपने आधिकारिक ट्विटर हैंडल पर कार्यकारिणी के १८२ सदस्यों की सूची जारी की गई है। पार्टी ने आजम खान के बेटे अब्दुल्ला आजम को सचिव का पद दिया है। इसके अलावा कार्यकारिणी में चार उपाध्यक्ष और तीन महासचिव बनाए गए हैं।

सम्पादकीय

मटमैला सियासी माहौल

पाकिस्तान में नेशनल असेंबली भंग हो गई है, लेकिन वहां के प्रावधानों के मुताबिक तटस्थ सरकार ने कार्यभार नहीं संभाला है। पाकिस्तान के संविधान के मुताबिक नेशनल असेंबली भंग होने के बाद ६० दिन के अंदर आम चुनाव कराना अनिवार्य है, लेकिन शहबाज शरीफ सरकार के मंत्री खुलेआम बयान दे रहे हैं कि इस बार संभवतः ऐसा करना संभव ना हो। इसी बीच अमेरिका की एक वेबसाइट ने उस गुप्त संदेश का मजमून प्रकाशित कर दिया है, जिससे साफ होता है कि पिछले साल इमरान खान की सरकार को गिराने में अमेरिका ने सक्रिय भूमिका निभाई थी। अभी जबकि खान प्रधानमंत्री थे, तभी उन्होंने व शिंगटन स्थित पाकिस्तानी राजदूत से ऐसा संदेश मिलने की बात उठाई थी। तब से वे लगातार आरोप लगाते रहे हैं कि उनकी सरकार अमेरिकी इशारे पर पाकिस्तान की सेना और खुफिया तंत्र ने गिराई। अब उस संदेश को द इंटरसेप्ट नाम की वेबसाइट ने प्रकाशित किया है। इन सारे संदर्भों के कारण पाकिस्तान का सियासी माहौल इतना मटमैला हो गया है कि उसके बीच आम चुनाव की बात सिर्फ एक झ्रमा या उससे भी ज्यादा फर्जीवाड़ा मालूम पड़ती है। आखिरकार नेशनल असेंबली के भंग होने से ठीक पहले इमरान खान को चुनावी मैदान से हटाने का ऐसा न्यायिक तरीका अपनाया गया, जिसकी साख सिरों से संदिग्ध है। निर्विवाद रूप से देश के सबसे लोकप्रिय नेता खान को बतौर प्रधानमंत्री मिले उपहार को सरकारी खजाने में जमा ना कराने के कथित मामले में दोषी ठहरा कर जेल भेजा जा चुका है। साथ ही उनके पांच साल तक चुनाव लड़ने पर रोक लगाई जा चुकी है। इसके बाद चुनाव में कोई मुकाबला ही नहीं बचा है। हालांकि अगर स्वतंत्र और निष्पक्ष चुनाव हों, तो संभव है कि तमाम प्रतिकूल परिस्थितियों के बावजूद इमरान खान की पार्टी पाकिस्तान तरहीक-ए-इंसाफ (पीटीआई) का बचा-खुचा हिस्सा चुनाव लड़े और दुनिया को चौंकाने वाले नतीजे देखने को मिलें। लेकिन वह अगर बहुत बड़ा है। फिलहाल, संभावना यही है कि जब कभी चुनाव हुए, उनसे सेना और खुफिया तंत्र द्वारा मैनेज किए हुए नतीजे सामने आएंगे। लेकिन उनकी दुनिया के लोकतांत्रिक जनमत के बीच कोई साख नहीं होगी।

सपा का सूपड़ा साफ करेगा भाजपा-सुभासपा गठबंधन : अरुण राजभर

लखनऊ। सुहेलदेव भारतीय समाज पार्टी के राष्ट्रीय सचिव अरुण राजभर ने कहा कि लोकसभा चुनाव में भाजपा-सुभासपा गठबंधन सपा का सूपड़ा साफ करेगा। रविवार को पार्टी के प्रदेश कार्यालय में सपा, बसपा, कांग्रेस व आप के कई नेताओं को पार्टी की सदस्यता दिलाने के बाद राजभर प्रेस कन्फ्रेंस को संबोधित कर रहे थे। उन्होंने कहा कि चुनाव में सपा का अहंकार और घमंड ऐसे ही बना रहा तो भविष्य में अखिलेश यादव कभी सरकार नहीं बना पाएंगे। जब से हमारा गठबंधन भाजपा से हुआ है उत्तर प्रदेश की राजनीति में साफ परिवर्तन दिखाई दे रहा है। उन्होंने कहा कि सुभासपा ऐसी पार्टी है जो सभी जाति व धर्म के लोगों को एक साथ लेकर चलने का काम करती है। इससे पहले पार्टी के प्रदेश अध्यक्ष मध्यांचल अमरमणि कश्यप के

नेतृत्व में मनीष मिश्रा, सौरभ कनौजिया, अजय सिंह वर्मा, संतोष कुमार अर्कवंशी, सचिन कुमार मोर्य, ड शफीक अहमद, श्रवण कुमार मिश्रा, आशीष सिंह, राहुल तिवारी, जसवंत सिंह यादव, उदय भान, रामायण तिवारी, सच्चिदानंद मिश्रा, सुरेश सिंह, विशाल पांडेय, विकास तिवारी, विमल, नीरज सिंह यादव, कृष्ण भागव, सौरभ शुक्ला, इन्द्रभान, संजय शुक्ला, प्रशांत सिंह, अखिन्द्र सिंह, आदर्श त्रिपाठी, सौरभ कनौजिया, अजय कनौजिया, सुरेश सिंह, आशुतोष मिश्रा, विनय मिश्रा, हर्ष गुप्ता, षणा सोनी, आकाश सोनी, अजय मिश्रा, अनुराग चतुर्वेदी, एके शुक्ला, अजय वर्मा, ब्रह्मदेव ओझा, अशोक सिंह, अजय सिंह वर्मा, जगजीवन सिंह अर्कवंशी, राजीव सिंह अर्कवंशी आदि शामिल हुए।



स्वतंत्रता दिवस को लेकर आज से बदला रहेगा राजधानी का रूट

लखनऊ। स्वतंत्रता दिवस पर विधान भवन पर ध्वजारोहण कार्यक्रम और पूर्वाभ्यास के चलते शनिवार से मंगलवार (१५ अगस्त) की शाम ६ बजे तक राजधानी के कई मार्गों पर यातायात प्रतिबंधित रहेगा। डीसीपी ट्रैफिक आशीष श्रीवास्तव ने राजधानी वासियों को असुविधा से बचने के लिए वैकल्पिक मार्गों का इस्तेमाल करने की सलाह दी है। हालांकि एम्बुलेन्स, स्कूली वाहन और शव वाहनों प्रतिबंध से मुक्त रहेंगे।

महिला का हाल जानने पत्नी संग अस्पताल पहुंचे डिप्टी सीएम

लखनऊ। राजभवन के पास सड़क पर प्रसव होने और नवजात के मौत के मामले में उपमुख्यमंत्री ब्रजेश पाठक और उनकी पत्नी नम्रता पाठक ने अस्पताल पहुंचकर प्रसूता का हाल जाना है। इसके अलावा पूरे मामले की जांच कराकर सख्त कार्रवाई की बात कही है। उसके बाद पहुंची एंबुलेंस ने महिला और नवजात को अस्पताल पहुंचाया, जहां पर नवजात की मौत हो गई। वहीं घटना की सूचना पाकर उपमुख्यमंत्री ब्रजेश पाठक और उनकी पत्नी नम्रता पाठक अस्पताल पहुंची। नम्रता पाठक ने महिला से बात कर पूरे मामले की जानकारी ली, साथ ही महिला के पूरे इलाज के लिए चिकित्सकों से बात कर जरूरी

निर्देश भी दिये। डिप्टी सीएम ब्रजेश पाठक ने पत्रकारों के सवालों का जवाब देते हुये बताया कि महिला के साढ़े चार माह का गर्भ था। पेट में दर्द होने पर महिला



सिविल अस्पताल आई थी, यहां पर इलाज लेकर वापस लौट गई थी। दोबारा दर्द शुरू होने पर महिला रिक्शे से झलकारी बाई अस्पताल जा रही थी। इसी बीच महिला का प्रसव रिक्शे पर हो गया। इस पूरे मामले की जांच के

लिए प्रमुख सचिव को आदेश दिया गया है। यदि एंबुलेंस या किसी की भी लापरवाही सामने आयेगी। तो उसके खिलाफ सख्त कार्रवाई की जायेगी। दरअसल, राजधानी स्थित राजभवन के पास रविवार को सड़क पर एक महिला ने बच्चे को जन्म दिया है। बताया जा रहा है कि महिला के परिजन रिक्शे से अस्पताल ले जा रहे थे। इस दौरान महिला की अचानक प्रसव पीड़ा शुरू हो गई। आरोप है कि इस दौरान एंबुलेंस को फोन किया गया,लेकिन आधे घंटे का समय बीत जाने के बाद भी एंबुलेंस नहीं पहुंची। इस दौरान वहां से गुजर रहीं महिलाओं ने रिक्शे की आड़ में साड़ी का पर्दा लगाकर महिला का प्रसव कराया।

भाजपा मनाएगी विभाजन विभीषिका स्मृति दिवस

लखनऊ। भारतीय जनता पार्टी प्रदेश अध्यक्ष भूपेंद्र सिंह चौधरी ने १४ अगस्त को विभाजन विभीषिका स्मृति दिवस मनाने की घोषणा की है। उन्होंने बताया कि भारत के इतिहास में ये दुर्भाग्यशाली दिन है। समाज में नफरत और हिंसा व्याप्त हो गई थी। यह दिन भारत के संघर्ष और बलिदान का दिन है। इस दिन लाखों लोग अपने मूल स्थान से विस्थापित हुए थे। उनके साथ यातनापूर्ण व्यवहार

हुआ था। प्रदेश भाजपा मुख्यालय पर रविवार को पत्रकारों से बात करते हुए प्रदेश अध्यक्ष ने जानकारी दी कि पार्टी विभाजन विभीषिका स्मृति दिवस पर सोमवार को उप्र. के सभी संगठनात्मक ६८ जिलों में देश की विभाजन में विस्थापित तथा शहीद हुए देशवासियों की स्मृति में मौन जुलूस निकालेगी। इस दौरान गोष्ठियां और विविध कार्यक्रमों का आयोजन किया जाएगा। भूपेंद्र

चौधरी के मुताबिक, विभाजन को एक सबक के रूप में लेना चाहिए ताकि भारत 'अतीत की गलतियों' को न दोहराए और देश तुष्टीकरण का रास्ता न अपनाए, खासकर जब हमारे पड़ोस में अस्थिरता पहले से कहीं अधिक बढ़ गई हो। पार्टी जिला स्तर पर आयोजित प्रदर्शनियों में देश के विभाजन की त्रासदी को चित्रों, अभिलेखों तथा चलचित्रों के माध्यम से नागरिकों के बीच प्रदर्शित करेगी।

बाजार और शॉपिंग मॉल्स में बढ़ी पुलिस की गश्त

लखनऊ। स्वतंत्रता दिवस समारोह पर चाक-चौबंद सुरक्षा व्यवस्था के लिए शनिवार को डीसीपी मध्य अपर्णा रजत कौशिक की नेतृत्व में मध्य जोन के सभी थाना क्षेत्रों में पुलिस ने पैदल गश्त की। इस दौरान जोन के प्रमुख शॉपिंग मॉल्स, कॉम्प्लेक्स,

सिनेमा घरों का निरीक्षण किया गया और संचालकों व प्रबंधकों को सतर्कता एवं सुरक्षा संबंधी निर्देश दिए। वहीं दुकानदारों से कहा कि संदिग्ध व्यक्ति की गतिविधियों के बारे में तत्काल नजदीकी पुलिस थाना अथवा डायल -११२ पर

जानकारी दें। डीसीपी मध्य अपर्णा रजत कौशिक ने रोजाना पैदल गश्त करने और इसकी फोटो पुलिस के टि्वटर पर शेयर करने के निर्देश भी थाना निरीक्षकों को दिए। डीसीपी ने सभी थानों को नाइट पेट्रोलिंग बढ़ाने के लिए भी कहा।

पीड़ित सर्राफ ने अधिकारियों से की जालसाज की शिकायत

लखनऊ। सरकारी गनर का रौब दिखा एक जालसाज ने सर्राफ का जीना दुश्वार कर दिया। सर्राफ ने जालसाज के खिलाफ चौक और ठाकुरगंज थाने में भी मुकदमा दर्ज कराया था, लेकिन परिवारिक रंजिश का हवाला देते हुए दोनों ही मामलों में एफआर (फाइनल रिपोर्ट) लगा दी। जिसके बाद से जालसाज गनर के बल पर सर्राफ को उकसाने की कोशिश कर रहा है। इस सम्बन्ध में पीड़ित सर्राफ ने अधिकारियों से भी मदद की गुहार लगाई है। गौरतलब है कि जुलाई २०२१ को ठाकुरगंज थानाक्षेत्र के सराय माली खां निवासी सर्राफ देवेन्द्र रस्तोगी ने चौक कोतवाली में रिश्तेदार शशि प्रकाश वर्मा उर्फ अजय रस्तोगी के खिलाफ धोखाधड़ी की धाराओं में मुकदमा दर्ज

कराया था। देवेन्द्र ने बताया कि चौक गोल दरवाजे के समीप उनकी भोलानाथ देवेन्द्र कुमार सर्राफ के नाम से प्रतिष्ठान है। आरोपित ने जमीन दिलाने के नाम पर उनसे ५२ लाख रुपये लेकर फर्जी दस्तावेज दिए थे। हालांकि कोर्ट के आदेश पर चौक पुलिस ने शशि प्रकाश वर्मा के खिलाफ गंभीर धाराओं में मुकदमा दर्ज किया था, लेकिन तत्कालीन प्रभारी निरीक्षक विश्वजीत सिंह ने परिवारिक रंजिश का हवाला देते इस मुकदमें में एफआर लगा दी थी। इसके कुछ माह बाद आरोपित सर्राफ को बदनाम करने की नीयत से सोशल मीडिया पर अभद्र कमेंट करने लगा। विरोध किए जाने पर आरोपित ने उनकी अश्लील फोटो को भी वायरल कर दिया। जून २०२२ को सर्राफ

ने शशि प्रकाश वर्मा और उनके सहयोगी पुनेंद्र कुमार मिश्रा, श्याम सुंदर गौड़, सुलभ सिंह समेत अन्य लोगों के खिलाफ ठाकुरगंज थाने में मुकदमा दर्ज कराया था। आरोप है कि तत्कालीन एसीपी चौक आईपी सिंह ने आरोपितों की तरफ से पैरवी कर मामले को फाइलों के बोझ तले दफन कर दिया। पीड़ित ने बताया कि वर्ष २०१६ में सलीम रुस्तम शोराब से खुद पर फर्जी जानलेवा करा आरोपित ने गनर की मांग की थी। इसके बाद उसकी सुरक्षा के लिए शासन की तरफ से एक गनर मिला है। अब आरोपित गनर का रौब दिखा पीड़ित सर्राफ और उनके परिजनों को धमका रहा है। हालांकि, इस सम्बन्ध में पीड़ित सर्राफ ने आलाधिकारियों से भी मदद की गुहार लगाई है।

४० दिन में अपराधियों को मिली फांसी की सजा

लखनऊ। उत्तर प्रदेश की योगी सरकार अपराधियों के खिलाफ सख्ती से पेश आ रही है, इतना ही नहीं अदालत में मजबूत पैरवी के दम पर अपराधियों को सजा दिलाने का काम कर रही है। इसके लिए योगी सरकार ने अ परेशन कन्विक्शन चलाया। इस अभियान के तहत ४० दिनों में ४७९ अपराधियों को आरोपियों को सजा दिलाने का काम किया है। इसमें से तीन मामलों में आरोपियों को फांसी की सजा हुई है। वहीं करीब १४६ मामलों में आरोपी जीवनभर के लिए सलाखों के पीछे भेज दिये गये हैं। यानी की उन आरोपियों

को आजीवन कारावास की सजा सुनाई है। दरअसल, सीएम योगी आदित्यनाथ ने अपराधियों और माफियाओं के खिलाफ कोर्ट में



मजबूत पैरवी के लिए कार्यवाहक डीजीपी को निर्देश दिये थे। उसके बाद कार्यवाहक डीजीपी विजय कुमार ने प्रदेश भर में अ परेशन

कन्विक्शन चलाया। एक जुलाई से इस अभियान की शुरुआत हुई। महज ४० दिन के इस अभियान में ४०० से अधिक मामलों में अपराधियों को सजा मिली। जिसमें दुष्कर्म के बाद हत्या के मामले में अपराधियों को फांसी की सजा सुनायी गयी है। तीनों मामलों में बच्चीयों के साथ दुष्कर्म कर हत्या की गई थी। बुलंदशहर में ४ साल की नाबालिग बच्ची, मथुरा में ६ वर्षीय नाबालिग बच्ची और औरैया में ८ वर्षीय नाबालिग बच्ची के साथ दुष्कर्म कर हत्या के मामले में तीनों अपराधियों को फांसी की सजा हुई है।

राजभवन के पास सड़क पर महिला ने बच्चे को दिया जन्म, बच्चे की मौत पर सपा ने उठाये सवाल



महिला को परिजन रिक्शे से अस्पताल ले जा रहे थे। इसी बीच महिला की तबीयत ज्यादा बिगड़ गई और सड़क पर ही प्रसव हो गया। महिला ने बच्चे को जन्म दिया। बताया जा रहा है कि रास्ते से गुजर रही महिलाओं ने मदद की है। हालांकि सूचना पर स्थानीय पुलिस भी मौके पर पहुंच गई है। बताया जा रहा है कि नवजात बच्चे की मौत हो गई है। समाजवादी पार्टी ने ट्वीट कर घटना को दुःखद बताया है

लखनऊ। राजधानी में स्वास्थ्य सेवाओं का हाल बेहाल है। एंबुलेंस आज भी समय पर नहीं पहुंच रही हैं। जिसका खामियाजा मरीजों को भुगतना पड़ा रहा है। ताजा मामला राजभवन के पास का है। यहां सड़क पर प्रसव हुआ है। रास्ते से जा रही महिलाओं ने गर्भवती की मदद की है, लेकिन आधे घंटे तक एंबुलेंस नहीं पहुंची है और न ही को चिकित्सकीय मदद मिली है। वहीं नवजात की मौत होने की बात भी सामने आ रही है। जबकि राजधानी के दो बड़े अस्पताल चंद कदमों की दूरी पर स्थित हैं। दरअसल, एक गर्भवती

किसान की ईट से कूचकर हत्या

लखनऊ। निगोहां थानांतर्ग पुरहिया गांव में घर के बाहर सो रहे किसान की ईट से सिर कूचकर हत्या कर दी गई। सिर्फ इतना ही नहीं हत्यारे ने किसान के शव को घर से करीब १०० मीटर की दूरी तक घसीटा। सुबह जब परिजनों ने घर से करीब १०० मीटर दूरी खेत में मृतक का शव पाया तो पुलिस को सूचित किया। मौके पर डीसीपी दक्षिण विनीत सिंह, निगोहा थाना पुलिस, फ रेंसिक टीम और डैंग स्वॉड पहुंचे। परिजनों की लिखित शिकायत पर प्राथमिकी दर्ज करते हुए पुलिस ने मामले की जांच शुरू कर दी है। मृतक की पहचान पुरहिया गांव निवासी सुंदर (४५) के रूप में हुई है। प्राप्त जानकारी के अनुसार घटना शनिवार सुबह की है। निगोहां थाना क्षेत्र के पुरहिया गांव में सुंदर अपने घर के बाहर सो रहे थे, तभी कुछ अज्ञात हमलावरों

ने उसपर ईट और रॉड से हमलाकर सिर कूच कर हत्या कर दी। इसके बाद शव को खेत में ले जाकर फेंक दिया। फ रेंसिक टीम को जांच के दौरान घर के बाहर बिस्तर पर और जमीन पर खून के निशान मिले हैं वहीं खेत में भी खून के धब्बे मिले हैं। परिजनों ने बताया कि सुंदर अविवाहित था और पिछले करीब १५ वर्ष से अपनी बहन के ससुराल में रह रहा था। खेतीबाड़ी करता था। शुक्रवार रात सुंदर घर के बाहर चारपाई पर सोया था, जबकि परिजन मकान की छत पर सोए थे। परिजनों ने बताया कि रात में उन्होंने किसी भी प्रकार की आवाज नहीं सुनी। आशंका है कि हमलावर तीन से चार की संख्या में थे और उन्होंने सुंदर का मुंह बांध कर घटना को अंजाम दिया। फिलहाल अबतक हत्या का कारण स्पष्ट नहीं हो सका है। पर पुलिस

को मकान के प्रथम पर बने कमरे का बक्सा खुला हुआ मिला है। वहीं कमरे का सामान भी बिखरा हुआ था। आशंका है कि रात में चोर चोरी के इरादे से आए थे, पर घर के बाहर सोए हुए सुंदर की आंख खुल गई और उसने विरोध किया। पकड़े जाने के डर से चोरों ने सुंदर की हत्या कर दी। इसके अलावा भूमि विवाद या अवैध संबंधों के चलते हत्या की भी आशंका जताई जा रही है। मृतक के भांजे सोनू की तहरीर पर मुकदमा दर्ज कर लिया गया है। थाना पुलिस के साथ-साथ फॉरेंसिक और डैंग स्वॉड टीम ने मामले की जांच शुरू कर दी है। चार टीमें गठित की गई हैं। हत्या का कारण स्पष्ट नहीं हो सका है। जल्द ही मामले का खुलासा कर हत्यारों को गिरफ्तार किया जाएगा। ... विनीत जायसवाल, डीसीपी दक्षिण।

नहाते हुए महिला की खींची अश्लील फोटो, केस दर्ज

लखनऊ। गोमतीनगर थाने में एक युवक ने दो पड़ोसियों के खिलाफ लिखित शिकायत देते हुए गंभीर धाराओं में मुकदमा दर्ज कराया है। पीड़ित का कहना है कि पड़ोसियों ने चोरी-छिपे उनकी पत्नी की नहाते हुए अश्लील फोटो खींच ली। प्रभारी निरीक्षक दीपक पांडे के मुताबिक, विशाल खण्ड-१ के रहने वाले पीड़ित ने आशीष पाण्डेय और अश्विनी पाण्डेय के खिलाफ मुकदमा दर्ज कराया है। लिखित शिकायत में पीड़ित ने बताया कि बीते ०७ अगस्त को उनकी पत्नी बाथरूम में नहा रही थी। इसी बीच पड़ोसी रौशनदान से तांक-झांक कर मोबाइल कैमरे से उनकी पत्नी की अश्लील फोटो खींच ली। अब आरोपित महिला की अश्लील फोटो और वीडियो को सोशल मीडिया पर वायरल करने की धमकी दे रहा है। प्रभारी निरीक्षक ने बताया कि जल्द ही आरोपी को गिरफ्तारी कर लिया जाएगा।

बृजेश यादव, प्रदीप तिवारी और पीडी तिवारी सपा से निष्कासित

लखनऊ। बृजेश यादव, प्रदीप तिवारी और पीडी तिवारी समाजवादी पार्टी से निकाल दिये गये हैं। इन तीनों नेताओं पर पार्टी विरोधी गतिविधियों में शामिल होने का आरोप लगा है। जिसके चलते सपा से इनका निष्कासन हुआ है। दरअसल, प्रदीप तिवारी, बृजेश यादव, पीडी तिवारी ने सपा अध यक्ष अखिलेश यादव पर निशाना साधा था। इतना ही नहीं सपा अध यक्ष अखिलेश यादव पर गलत नीतियों के तहत काम करने का आरोप लगाया था। जिन्होंने सपा के राष्ट्रीय अध्यक्ष पर गलत नीतियों के तहत काम करने का आरोप लगाया था। वह सभी सपा के यूथ

विंग के नेता रहे हैं। यूथ लीडरों के इस बगावत से चुनाव तैयारियों में लगी सपा को झटका लग सकता है। इन युवा नेताओं ने सपा के



राष्ट्रीय अध्यक्ष अखिलेश यादव को अहकारी करार देते हुये कहा था नई सपा है... नई हवा है का दवा बेकार है, पूरी तरह खोखला है। आरोप तो यहां तक है कि हिन्दू धार्मिक ग्रंथों के खिलाफ सपा प्रमुख सोचसमझ कर बयान दिलाते हैं।

लोहे का पाइप तोड़कर दीवार में घुसी तेज रफ्तार बाइक

लखनऊ। कृष्णानगर कोतवाली क्षेत्र के विजयनगर केसरी खेड़ा फाटक से सोशल मीडिया प्लेटफार्म पर एक वीडियो तेजी से वायरल हो रहा है। वायरल वीडियो में एक तेज रफ्तार बाइक गेस्ट हाउस के बाहर लगे लोहे की पाइप का तोड़ते हुए दीवार में घुस गई।



सूचना मिलते ही घटनास्थल पर पहुंची पुलिस ने तत्काल रूप से घायलों को लोकबन्धु अस्पताल में भर्ती कराया। जहां इलाज के दौरान एक युवक की मौत हो गई। जबकि बाइक में बैठे दो लोग गंभीर रूप से घायल हो गए हैं। कृष्णानगर कोतवाली प्रभारी विक्रम सिंह ने बताया कि मृतक की शिनाख्त पारा

थानाक्षेत्र अन्तर्गत काशीराम कॉलोनी निवासी विकास वर्मा (३२) के रूप में की गई है। इस दुर्घटना में दोस्त रिकू और प्रभात की हालत नाजुक बनी हुई है। उन्होंने बताया कि रविवार दोपहर करीब दो बजे विकास पल्सर बाइक से दोस्त रिकू और प्रभात के संग केसरी खेड़ा से घर की तरफ जा रहा था। इसी केसरी खेड़ा रेलवे क्र सिंग के समीप तेज रफ्तार बाइक गेस्ट हाउस के बाहर टीने शेड के लिए लगे लोहे के पाइप को तोड़ते हुए दीवार में भिड़ गई। आनन-फानन लोगों ने पुलिस कंट्रोल रूम पर सूचना दी। मौके पर पहुंची पुलिस ने तीनों दोस्तों को लोकबन्धु अस्पताल में पहुंचाया। जहां डॉक्टरों ने विकास को मृत घोषित कर दिया। प्रभारी निरीक्षक ने बताया कि पास में पर लगे एक सीसीटीवी कैमरे में घटना कैद हो गई। जिसका वीडियो सोशल मीडिया प्लेटफार्म पर तेजी से वायरल हो रहा है।

राजकीय पॉलिटेक्निक की शिक्षिका पर मुकदमा दर्ज

लखनऊ। राजकीय पॉलिटेक्निक कॉलेज की एक शिक्षिका ने सहकर्मी पर एससीएसटी का लगाया आरोप लगाते हुए मुकदमा दर्ज कराया है। पीड़ित शिक्षिका का आरोप है कि कार्यस्थल पर सहकर्मी ने जातिसूचक शब्दों का इस्तेमाल कर उन्हें अपमानित किया। विरोध किए जाने पर शिक्षिका को धमकाया भी गया। फिलहाल पुलिस मामले की जांच-पड़ताल में जुटी है। प्रभारी निरीक्षक सुनील सिंह के मुताबिक, राजकीय पालीटेक्निक कॉलेज में शिरीन राव कार्यरत हैं। उन्होंने लिखित शिकायत में बताया कि

बीते १० अगस्त की सुबह ११ बजे वह मूल्यांकन केन्द्र पर कम्प्यूटेशन रिकल की क पियां के बारे में पता करने गई थी। इस बीच मूल्यांकन केन्द्र की उपनियंत्रक निशा यादव ने उसने रजिस्टर दिखाने को बोला। इस पीड़िता ने रजिस्टर दिखाने से इन्कार कर दिया। जिसके बाद उपनियंत्रक निशा यादव ने अन्य शिक्षिकों के सामने जातिसूचक शब्दों का इस्तेमाल कर अपमानित किया। पीड़िता के विरोध किए जाने पर उपनियंत्रक ने शिक्षिका के गला पर थपड़ जड़ते हुए संस्था से बाहर निकालने की भी धमकी दी।

अमेरिका की राष्ट्रीय सुरक्षा के लिए भारत के साथ संबंध महत्वपूर्ण : अमेरिकी सांसद

नई दिल्ली। भारत और अमेरिका के बीच विशेष रूप से रक्षा और नयी प्रौद्योगिकियों के क्षेत्रों में एक टिकाऊ साझेदारी चीन के आक्रामक व्यवहार का मुकाबला करने तथा यूक्रेन संकट के परिणामों से निपटने के लिए महत्वपूर्ण है। अमेरिकी सांसद श्री थानेदार ने यहां रविवार को यह कहा। थानेदार ने 'पीटीआई-भाषा' के साथ एक साक्षात्कार में कहा कि अमेरिकी संसदमें यह आम राय है कि नयी दिल्ली के साथ वाशिंगटन के संबंध अमेरिका की राष्ट्रीय सुरक्षा के लिए बहुत महत्वपूर्ण है। भारतीय मूल के अमेरिकी सांसद, अमेरिकी सांसदों के उस द्विदलीय समूह का हिस्सा हैं जो १५ अगस्त को ऐतिहासिक लाल किले से प्रधानमंत्री नरेन्द्र मोदी के संबोधन सहित कई कार्यक्रमों में शामिल होने के लिए भारत आये हैं। थानेदार ने कहा कि भारत के साथ घनिष्ठ संबंधों के लिए अमेरिका में द्विदलीय समर्थन है और यह २३ जून को अमेरिकी कांग्रेस के संयुक्त सत्र को प्रधानमंत्री नरेन्द्र मोदी द्वारा संबोधित करने के दौरान उनका डेमोक्रेटिक पार्टी और रिपब्लिकन पार्टी, दोनों दलों द्वारा गर्मजोशी से किये गए स्वागत

से स्पष्ट था। थानेदार ने कहा, "प्रधानमंत्री मोदी की अमेरिका यात्रा बहुत महत्वपूर्ण थी। प्रधानमंत्री मोदी और राष्ट्रपति जो बाइडन के बीच की आपसी समझ और मित्रता ने इस बात का संकेत दिया कि हम अपने संबंधों के अगले दौर में प्रवेश कर रहे हैं।" उन्होंने कहा, "हमारी भारत यात्रा का उद्देश्य उस रिश्ते को चिरस्थायी मित्रता में तब्दील करना है।" अमेरिकी सांसदों के द्विदलीय प्रतिनिधिमंडल का नेतृत्व भारतीय मूल के अमेरिकी सांसद रो खन्ना और सांसद माइकल वाल्ट्ज कर रहे हैं। दोनों भारत और भारतीय अमेरिकियों पर द्विदलीय अमेरिकी कॉकस के सह-अध्यक्ष हैं। थानेदार ने कहा, "फिलहाल, अमेरिकी संसद में यह आम धारणा है कि रूस-यूक्रेन युद्ध और चीन की आक्रामकता को ध्यान में रखते हुए भारत के साथ यह संबंध अमेरिका की राष्ट्रीय सुरक्षा के लिए बहुत महत्वपूर्ण है।" भारत में लड़ाकू विमान के इंजन बनाने के लिए विमान इंजन निर्माता अमेरिकी कंपनी जीई एयरोस्पेस और हिंदुस्तान एयरोनॉटिक्स लिमिटेड (एचएएल) के बीच समझौते के बारे में पूछे जाने पर उन्होंने संकेत

दिया कि इसका अमेरिकी संसद द्वारा अनुमोदन किया जाएगा। प्रधानमंत्री मोदी की हालिया अमेरिका यात्रा के दौरान, जीई एयरोस्पेस और एचएएल ने भारत में एफ४९४ इंजन का विनिर्माण करने के लिए वाशिंगटन में एक समझौता ज्ञापन (एमओयू) पर हस्ताक्षर किए थे। मोदी की इस



यात्रा के दौरान, भारत की अमेरिका से ३१ एमक्यू-६बी हाई एल्टीट्यूड ल ना एंज्योरिस (एचएएलई) ड्रोन खरीदने की योजना को भी अंतिम रूप दिया गया। थानेदार ने कहा, "मुझे उम्मीद है कि ड्रोन सौदे और जेट इंजन परियोजना दोनों को अमेरिका में अनुकूल प्रतिक्रिया मिलेगी।" थानेदार ने कहा कि चीन के आक्रामक व्यवहार और उसकी अनुचित व्यापार नीतियों को देखते हुए अमेरिका भारत को एक मजबूत साझेदार बनाना चाहता है। उन्होंने कहा, "यह बहुत महत्वपूर्ण है कि अमेरिका और भारत

अंतरिक्ष एवं रक्षा क्षेत्रों में एकसाथ काम करें, रक्षा प्रौद्योगिकियों में नवाचार पर ध्यान केंद्रित करें - चाहे वह ड्रोन हो, या जेट इंजन।" उन्होंने कहा, "यह सहयोग चीन और रूस को यह कड़ा संदेश देने में काफी मदद करेगा कि उनकी आक्रामकता बर्दाश्त नहीं की जाएगी।" रूस के साथ भारत के मजबूत संबंधों के बारे में पूछे जाने पर थानेदार ने कहा कि उन्हें उम्मीद है कि भारत म स्को के साथ अपने संबंधों पर दोबारा विचार करेगा। उन्होंने कहा, "आगे बढ़ते हुए भारत को यह तय करना होगा कि वह रूस के साथ कितनी मित्रता और व्यापारिक सहयोग चाहता है, और अमेरिका के साथ कितना सहयोग चाहता है।" उन्होंने भारत-अमेरिका संबंधों को बहुत महत्वपूर्ण बताते हुए कहा, "मेरा मानना है कि अब किसी एक को चुनने का समय आ गया है।" साथ ही उन्होंने कहा कि अमेरिका, भारत को यह नहीं बता सकता कि उसे क्या करना चाहिए। "लेकिन हमें उम्मीद है कि भारत, रूस के साथ अपने संबंधों पर विचार करेगा।" धार्मिक स्वतंत्रता पर अमेरिकी विदेश विभाग की हालिया रिपोर्ट के बारे

में पूछे जाने पर थानेदार ने कहा कि हर देश की समस्याएं होती हैं। रिपोर्ट में, अल्पसंख्यकों पर कथित हमलों के लिए भारत की आलोचना की गई है। उन्होंने कहा, "नस्ली संबंधों के मामले में अमेरिका को और अधिक काम करने की जरूरत है। हममें से कोई भी पूर्ण नहीं है। भारत के अपने मुद्दे हैं, अमेरिका के अपने मुद्दे हैं, लेकिन हम पश्चिम एशिया और चीन में जो कुछ देख रहे हैं उसकी तुलना में वे बहुत हल्के हैं।" उन्होंने कहा, "जब आप दोस्त होते हैं, आप बात करते हैं और बेहतर राष्ट्र बनने में एक-दूसरे की मदद करते हैं।" अमेरिकी सांसद ने कहा कि यूक्रेन पर रूस के आक्रमण ने यह संकेत दिया है कि आक्रामकता से लड़ने के लिए भारत और अमेरिका को मिलकर काम करने की जरूरत क्यों है। उन्होंने कहा, "भारत को भी चीन की सैन्य आक्रामकता का सामना करना पड़ा है। इसलिए, भारत और अमेरिका के बीच मजबूत संबंध बहुत महत्वपूर्ण है।" उन्होंने यह भी कहा कि अमेरिका को आतंजन और एच९बी वीजा से संबंधित मुद्दों पर ध्यान देने की जरूरत है।

खरगे ने मोदी सरकार पर स्वास्थ्य प्रणाली को 'बीमार' बनाने का आरोप लगाया, मांडविया का पलटवार

नयी दिल्ली। कांग्रेस अध्यक्ष मल्लिकार्जुन खरगे ने प्रधानमंत्री नरेन्द्र मोदी पर निशाना साधते हुए रविवार को आरोप लगाया कि केंद्र सरकार ने देश की स्वास्थ्य प्रणाली को 'बीमार' बना दिया है और अखिल भारतीय आयुर्विज्ञान संस्थान (एम्स) जैसे अस्पताल भी चिकित्सकों तथा अन्य कर्मियों की कमी की समस्या से जूझ रहे हैं। कांग्रेस प्रमुख ने यह भी दावा किया कि लोग अब जाग गए हैं और मोदी सरकार की "विदाई" का समय अब आ गया है। खरगे ने एक मीडिया रिपोर्ट का भी हवाला दिया, जिसमें दावा किया गया है कि १६ एम्स में चिकित्सकों एवं

अन्य कर्मियों की कमी है। कांग्रेस प्रमुख ने सोशल मीडिया मंच 'एक्स' (पूर्व में ट्विटर) पर काव्यात्मक अंदाज में लिखा, "लूट और जुमलों ने देश को किया अस्वस्थ, मोदी जी के हर शब्द में केवल झूठ ही कंठस्थ। दावा किया कि बनाए हैं एम्स कई सारे, सच्चाई है कि 'डक्टर-स्टाफ' की भारी कमी से जूझे एम्स हमारे।" उन्होंने लिखा, "मोदी जी, कोरोना वायरस महामारी के दौरान उदासीनता से लेकर, आयुष्मान भारत में घपलेबाजी तक आपकी सरकार ने देश की स्वास्थ्य प्रणाली को बीमार बनाया है।" खरगे ने केंद्र सरकार पर निशाना साधते हुए

कहा, "जनता जाग चुकी है, आपका छल-कपट पहचान चुकी है, आपकी सरकार की विदाई की घड़ी आ चुकी है।" मांडविया ने 'एक्स' के जरिए खरगे पर पलटवार



करते हुए कहा कि कांग्रेस के शासन में केवल एक एम्स खोला गया था जबकि मोदी सरकार में १५ संस्थान खोले जा रहे हैं। उन्होंने लिखा, "आदरणीय खरगे जी, हमारी नीयत नेक और इरादे साफ हैं।"

आशा रखता हूँ कि आप वास्तविकता को समझेंगे। कांग्रेस के ५० साल के शासन में एक एम्स खुला। (पूर्व प्रधानमंत्री अटल बिहारी) वाजपेयी जी के समय में छह एम्स खुले और मोदी जी के समय में १५ नए एम्स खोले जा रहे हैं।" मांडविया ने कहा, "उम्मीद है कि आप यह भी समझने की कोशिश करेंगे कि नए विभाग खुलने पर एम्स की जरूरत के हिसाब से चरणबद्ध भर्तियां समय-समय पर की जाती रही हैं।" उन्होंने कहा कि प्रधानमंत्री मोदी ने 'रोजगार मेले' में देश के युवाओं को पांच लाख से अधिक नियुक्ति पत्र वितरित किए और वे

किसी जान-पहचान एवं भाई-भतीजावाद के बिना सिर्फ योग्यता के आधार पर दिए गए। मांडविया ने खरगे से कहा कि वह स्वास्थ्य क्षेत्र में संयुक्त प्रगतिशील गठबंधन (संप्रग) की पूर्व सरकार की उपलब्धियों के बारे में देश की जनता को अवगत कराएँ। उन्होंने कहा, "संप्रग के दौर की नाकामी और वर्तमान समय में जिस तरह से देश को गुमराह करने की कोशिश की जा रही है, उसे देश अच्छी तरह से समझ रहा है।" मांडविया ने कहा, "मोदी सरकार ने नए एम्स खोले हैं और भर्ती भी हम ही करेंगे, आप बस देखते रहना और सुझाव देते रहना।"

प्रधानमंत्री नरेन्द्र मोदी लोकतंत्र को नष्ट कर महाराजा बनना चाहते हैं: तेजस्वी यादव

पटना। बिहार के उपमुख्यमंत्री तेजस्वी यादव ने शनिवार को आरोप लगाया कि प्रधानमंत्री नरेन्द्र मोदी देश में लोकतंत्र को नष्ट करना चाहते हैं और खुद को 'महाराजा' के रूप में स्थापित करना चाहते हैं। नीतीश कुमार के नेतृत्व वाली बिहार सरकार में स्वास्थ्य विभाग संभाल रहे तेजस्वी ने प्रधानमंत्री पर अपने संबोधन में तब 'सफेद झूठ' बोलने का आरोप लगाया, जब उन्होंने बिहार के दरभंगा जिले में अखिल भारतीय आयुर्विज्ञान संस्थान (एम्स) की बात की। तेजस्वी ने 'पीटीआई वीडियो' से कहा, "प्रधानमंत्री द्वारा दरभंगा में एम्स का उल्लेख करना सरासर झूठ है, जिसका निर्माण अभी तक नहीं हुआ है। वह मुझे केंद्रीय गृह मंत्री अमित शाह की याद दिलाते हैं,

जिन्होंने सरकार की उपलब्धियों में से एक के रूप में कुछ समय पहले पूर्णिया हवाई अड्डे का जिक्र किया था, जिसका संचालन बहुत दूर है।" तेजस्वी ने कहा, "तथ्य यह है कि मुख्यमंत्री नीतीश कुमार ने एम्स, दरभंगा के लिए पहल की थी और राष्ट्रीय राजमार्ग से कुछ किलोमीटर की दूरी पर भूखंड भी आवंटित किया गया। लेकिन केंद्र ने भूखंड के स्थान के सुविधाजनक नहीं होने का दावा करके इसमें रोड़े अटकाए।" राष्ट्रीय जनता दल (राजद) के नेता तेजस्वी ने कहा कि उन्होंने केंद्रीय स्वास्थ्य मंत्री मनसुख मांडविया के साथ टेलीफोन पर बातचीत में केंद्र के रुख में बदलाव पर निराशा व्यक्त की थी। इस संबंध में उन्होंने अपने सोशल मीडिया हैंडल पर एक पत्र

की एक प्रति भी साझा की। मोदी ने पश्चिम बंगाल में पंचायती राज परिषद को वीडियो कन्फ्रेंस के माध्यम से संबोधित करते हुए एम्स, दरभंगा की बात की। उन्होंने



प्रस्तावित अस्पताल का जिक्र करते हुए इस बात पर जोर दिया कि देश के सभी हिस्सों में प्रमुख स्वास्थ्य केंद्र स्थापित किए गए हैं, ताकि यह सुनिश्चित किया जा सके कि लोगों को चिकित्सा उपचार के लिए लंबी दूरी की यात्रा न करनी पड़े। तेजस्वी

ने कहा, "सच्चाई यह है कि प्रधानमंत्री को लोगों की जरूरतों और आकांक्षाओं की कोई परवाह नहीं है। उनके लिए, केवल एक चीज जो मायने रखती है, वह है चुनाव जीतना और सत्ता पर अपनी पकड़ बनाए रखना। वह लोकतंत्र को नष्ट करना चाहते हैं और महाराजा बनना चाहते हैं।" उपमुख्यमंत्री ने दावा किया, "लेकिन, अगले साल होने वाले लोकसभा चुनाव में भाजपा को करारा झटका लगने वाला है। शुरुआत बिहार से हुई, जहां दो कदावर नेताओं नीतीश कुमार और (राजद सुप्रीमो) लालू प्रसाद ने भाजपा को हराने के लिए हाथ मिलाया। यही कारण है कि हाल में संसद में लाए गए अविश्वास प्रस्ताव पर चर्चा के दौरान केंद्र में सत्तारूढ़

राजग की सोच पर बिहार का दबाव नजर आया।" तेजस्वी ने कहा, "यह प्रस्ताव मणिपुर के मुद्दे पर लाया गया था। इसे शायद ही प्रधानमंत्री ने संबोधित किया। विपक्ष को उनसे सकारात्मक प्रतिक्रिया की उम्मीद थी, शायद एक सर्वदलीय प्रतिनिधिमंडल के गठन की भी, जिसका वह नेतृत्व करते। सामान्य स्थिति बहाल करने के लिए विभिन्न विचारधारा के राजनीतिक प्रतिनिधि एक साथ पूर्वोत्तर राज्य का दौरा करते।" राजद नेता ने यह भी दावा किया कि उत्तर प्रदेश के मुख्यमंत्री योगी आदित्यनाथ के जाति गणना कराने से इनकार करने से जाति जनगणना के संबंध में भाजपा के इरादे "उजागर" हो गए हैं।

भाजपा आदिवासियों को 'वनवासी' कहकर उन्हें जंगलों तक सीमित करना चाहती है: राहुल गांधी

नई दिल्ली। कांग्रेस नेता राहुल गांधी ने केंद्र में सत्तारूढ़ भारतीय जनता पार्टी (भाजपा) पर जनजातीय समुदायों को जंगलों तक सीमित करने की कोशिश करने और 'आदिवासी' की जगह 'वनवासी' कहकर उन्हें भूखंडों के मूल स्वामित्व के दर्जे से वंचित करने का रविवार को आरोप लगाया। वायनाड के सांसद गांधी ने कुछ दिन पहले राजस्थान में पार्टी की एक रैली को संबोधित करते हुए भी यही मामला उठाया था। उन्होंने राजस्थान में कहा था कि भाजपा जनजातीय समुदायों को आदिवासी की जगह 'वनवासी' कहकर उनका 'अपमान' करती है और उनकी वन भूमि छीनकर उद्योगपतियों को देती है। गांधी ने रविवार को वायनाड जिले में मानतवाड़ी क्षेत्र के नल्लूरनाड स्थित 'ड. अंबेडकर जिला मेमोरियल कैंसर सेंटर' में 'एचटी (हाई टेंशन) कनेक्शन' का उद्घाटन करने के बाद आरोप लगाया कि आदिवासियों को वनवासी कहने के पीछे एक 'वित्त तर्क' दिया जाता है। उन्होंने कहा,

"यह आपको (आदिवासियों को) जमीन के मूल मालिक के अधिकार से वंचित करता है और इसका मकसद आपको जंगल तक ही सीमित रखना है।" गांधी ने



कहा, "इसका मतलब यह है कि आप जंगल से संबंध रखते हैं और आपको जंगल नहीं छोड़ना चाहिए।" कांग्रेस नेता ने कहा कि यह विचारधारा उनके दिल को स्वीकार नहीं है, क्योंकि वनवासी शब्द जनजातीय समुदायों के इतिहास एवं परंपराओं को 'तोड़-मरोड़कर पेश' करता है और

यह देश के साथ उनके रिश्ते पर एक 'हमला' है। उन्होंने कहा, "हमारे (कांग्रेस के) लिए आप आदिवासी हैं, भूमि के मूल मालिक हैं।" गांधी ने कहा कि चूंकि



आदिवासी भूमि के मूल मालिक हैं, उन्हें भूमि एवं वन संबंधी अधिकार दिए जाने चाहिए और "वे जो चाहें, उन्हें वह करने की कल्पना करने की अनुमति दी जानी" चाहिए। उन्होंने कहा कि इन समुदायों को शिक्षा, नौकरियों, पेशों इत्यादि में वे सभी अवसर दिए जाने चाहिए, जो देश में हरेक को


दिए जाते हैं। गांधी ने कहा, "आपको (जनजातीय समुदायों को) सीमित या वर्गीत नहीं किया जाना चाहिए। पूरा ग्रह आपके लिए खुला होना चाहिए।" गांधी ने कहा कि आदिवासी शब्द का अर्थ "एक विशेष ज्ञान, जिस पृथ्वी पर हम रहते हैं उसके पर्यावरण की समझ और ग्रह के साथ संबंध से" है। उन्होंने कहा कि आधुनिक समाज द्वारा जंगलों को जलाए जाने और प्रदूषण फैलाने के बाद 'पर्यावरण' और 'पर्यावरण संरक्षण' शब्द अब प्रचलित हो गए हैं, लेकिन आदिवासी पर्यावरण संरक्षण की बात हजारों साल से करते आ रहे हैं, "इसलिए हमें आपसे बहुत कुछ सीखना है।" कांग्रेस नेता ने कैंसर केंद्र का जिक्र करते हुए उम्मीद जताई कि क्षेत्र में लगातार बिजली कटौती के कारण चिकित्सकों और मरीजों को होने वाली समस्याओं का नये बिजली कनेक्शन की मदद से समाधान हो जाएगा। उन्होंने कहा कि उन्हें इसके लिए संसद सदस्य स्थानीय क्षेत्र विकास योजना (एमपीएलएडीएस) निधि से ५० लाख रुपये प्रदान करने में खुशी हो रही है। उन्होंने

कहा कि जिले के अधिकारियों के अच्छे कार्यों के परिणामस्वरूप अस्पताल को अतिरिक्त पांच करोड़ रुपये मिलेंगे। गांधी ने कहा, "मुझे भरोसा है कि इससे उत्पादकता बढ़ाने में मदद मिलेगी।" उन्होंने स्तन कैंसर की जांच के लिए ऐसी सचल इकाइयां मुहैया कराने का विचार भी रखा, जो घरों में जाकर महिलाओं में इस बीमारी की जांच कर सकें। गांधी ने कहा, "सचल जांच इकाइयां बीमारी का जल्द पता लगाने और उनकी (मरीजों की) जान बचाने में मददगार साबित होंगी।" गांधी रविवार शाम को कोडेनचेरी स्थित 'सेंट जोसेफ हाई स्कूल अ डिटोरियम' में सामुदायिक विकलांगता प्रबंधन केंद्र (सीडीएमसी) की आधारशिला रखने के लिए कोझिकोड जिला जाएंगे। इसके बाद वह रात करीब साढ़े १० बजे कालीकट अंतरराष्ट्रीय हवाई अड्डे से दिल्ली रवाना होंगे। गांधी दो-दिवसीय दौरे पर शनिवार को केरल पहुंचे थे। यह वायनाड के प्रतिनिधि के रूप में लोकसभा सदस्यता बहाल होने के बाद उनकी पहली यात्रा है।

एसटीएफ ने दस्तावेजों की हेराफेरी कर जालसाजी करने वाले गिरोह के छह सदस्यों को गिरफ्तार किया

गाजियाबाद। उत्तर प्रदेश पुलिस के विशेष कार्यबल (एसटीएफ) ने बिल्डर के साथ साठगांठ करके फर्जी कंपनी बनाकर बैंकों के साथ धोखाधड़ी करने वाले गिरोह का पर्दाफाश करते हुए शनिवार को छह आरोपियों को गिरफ्तार किया है। पुलिस ने यह जानकारी दी। पुलिस के अनुसार, एसटीएफ ने गाजियाबाद जिले के थाना कविनगर पुलिस के सहयोग से छह अभियुक्तों को अलग-अलग क्षेत्रों से गिरफ्तार किया। एसटीएफ की गौतमबुद्ध नगर इकाई के अपर पुलिस अधीक्षक (एएसपी) राजकुमार मिश्रा ने बताया कि पकड़े

गये आरोपियों की पहचान हरिकिशन, विष्णु, ऋषभ चौबे, सूर्या और संजीव के रूप में की गई है, जिनकी उम्र २० से २५ वर्ष के बीच



है जबकि ४५ वर्षीय महिला प्रीति चौबे को भी गिरफ्तार किया गया है। उन्होंने बताया कि प्रीति इनमें एक आरोपी ऋषभ की मां हैं। ये सभी वसुंधरा और इंदिरापुरम क लोनी के मूल निवासी हैं। इन

सभी पर बिल्डरों को ऋण दिलाने के लिए फर्जी दस्तावेज बनाकर बैंकों के साथ धोखाधड़ी का आरोप है। एएसपी ने बताया कि एक शिकायत के बाद एसटीएफ ने जांच शुरू की और शनिवार को आरोपियों को गिरफ्तार कर लिया। आरोपियों के कब्जे से ५८ चेक बुक, छह आध्कार कार्ड, आठ पास बुक और ३१ क्रेडिट कार्ड समेत चार एसयूवी वाहन बरामद किए गए हैं। गिरफ्तार आरोपियों के खिलाफ कवि नगर थाने में धोखाधड़ी, दस्तावेजों में हेराफेरी समेत कई गंभीर आरोपों में मामला दर्ज कर अग्रिम विधिक कार्रवाई की जा रही है।

भारत एशियाई चैंपियंस ट्रॉफी में जीत के बाद एफआईएच रैंकिंग में तीसरे स्थान पर पहुंचा

नई दिल्ली। एशियाई चैंपियंस ट्रॉफी (एसीटी) में खिताबी जीत के बाद भारतीय ह की टीम रविवार को एफआईएच (अंतरराष्ट्रीय ह की महासंघ) की नवीनतम रैंकिंग में तीसरे स्थान पर पहुंच गयी है। एशियाई खेलों से पहले रैंकिंग में इस सुधार से भारतीय टीम का

हासिल की थी। टोक्यो में भारत ने ओलंपिक में पदक के ४१ साल के सूखे को खत्म किया था। हरमनप्रीत सिंह की अगुवाई वाली भारतीय टीम ने दो गोल से पिछड़ने के बाद शानदार वापसी करके शनिवार को मलेशिया को ४-३ से हराकर चौथी बार एशियाई



हौसला बढ़ेगा। भारत (२७७१.३५ अंक) इंग्लैंड (२७६३.५० अंक) को पछाड़ कर एक स्थान के सुधार के साथ तीसरे स्थान पर पहुंचा। इस रैंकिंग में नीदरलैंड (३०६५.६० अंक) पहले और बेल्जियम (२६१७.८७ अंक) दूसरे स्थान पर हैं। यह दूसरी बार है जब भारत एफआईएच रैंकिंग में तीसरे पायदान पर पहुंचा। भारतीय टीम ने २०२१ में टोक्यो ओलंपिक में कांस्य पदक हासिल करने के बाद यही रैंकिंग

चैंपियंस ट्रॉफी ह की प्रतियोगिता का खिताब जीता और २३ सितंबर से होने वाले हांगझाउ एशियाई खेलों के लिए अपनी तैयारियों का पुख्ता सबूत पेश किया। एसीटी की उपविजेता मलेशिया नौवें स्थान पर बरकरार है। इस रैंकिंग में कोरिया ११वें, पाकिस्तान १६वें स्थान पर है। टूर्नामेंट में तीसरी स्थान पर रही जापान की टीम रैंकिंग में एक स्थान के सुधार के साथ १८वें स्थान पर पहुंच गई।

दर्शन करने आई युवती से दुष्कर्म, जिला पंचायत सदस्य सहित दो लोगों पर मुकदमा

कौशांबी। उत्तर प्रदेश के कौशांबी जिले के कड़ाधाम थाना क्षेत्र में मां शीतला के दर्शन करने आई युवती से कथित दुष्कर्म करने के आरोप में जिला पंचायत सदस्य सहित दो लोगों के विरुद्ध मुकदमा दर्ज किया गया है। पुलिस के एक अधिकारी ने इसकी जानकारी दी। अपर पुलिस अधीक्षक समर बहादुर सिंह ने रविवार को बताया कि जिले के सराय अकिल थाना क्षेत्र के एक गांव निवासी ३० वर्षीय युवती ने थाने में दी तहरीर में कहा है कि वह गत तीन अगस्त

को कड़ाधाम में गंगा स्नान और दर्शन करने गई थी। सिंह ने बताया कि वह लौटने के लिए किसी वाहन का इंतजार कर रही थी, तभी कार सवार दो लोग आए और उसे मंझनपुर तक छोड़ने की बात कहकर अपनी कार में बिठा लिया। उन्होंने बताया कि युवती का आरोप है कि कार सवार लोग उसे एक सुनसान इलाके में ले गये और पिस्टल से आतंकित करके उसके साथ दुष्कर्म किया और किसी से बताने पर जान से मारने की धमकी भी दी। इसके

बाद वे पीड़िता को कमासिन गांव के पास कार से उतारकर चले गए। सिंह ने बताया कि पीड़िता ने इस संबंध में शनिवार १२ अगस्त को पुलिस अधीक्षक बृजेश कुमार श्रीवास्तव को प्रार्थना पत्र दिया। पुलिस अधीक्षक के आदेश पर कड़ाधाम थाने में पीड़िता की तहरीर पर जिला पंचायत सदस्य शेरू और उसके साथी जुबेर के खिलाफ बलात्कार और धमकी देने के आरोप में मुकदमा दर्ज किया गया है। मामले की जांच की जा रही है।

अमित शाह ने विपक्षी गठबंधन की तुलना 'पुरानी बोतल में पुरानी शराब' से की

नई दिल्ली। केंद्रीय गृह मंत्री अमित शाह ने रविवार को विपक्षी गठबंधन पर तंज कसते हुए इसकी तुलना 'पुरानी बोतल में पुरानी शराब' से की और दावा किया कि यह १२ लाख करोड़ रुपये मूल्य के भ्रष्टाचार में लिप्त नेताओं का एक समूह है। शाह ने विपक्षी कांग्रेस पर निशाना साधते हुए कहा कि उसके शासन के दौरान भारत की अर्थव्यवस्था दुनिया में ११वें स्थान से आगे नहीं बढ़ पाई, जबकि प्रधानमंत्री नरेन्द्र मोदी ने इसे ५वें स्थान पर पहुंचा दिया। वह गुजरात के गांधीनगर जिले के माणसा शहर में राष्ट्रीय सुरक्षा गार्ड (एनएसजी) के क्षेत्रीय केंद्र की आधारशिला रखने के बाद एक सभा को संबोधित कर रहे थे। वर्ष २०२४ के लोकसभा चुनाव से पहले भारतीय जनता पार्टी (भाजपा) नीत राष्ट्रीय जनतांत्रिक गठबंधन

(राजग) से मुकाबला करने के लिए २६ दलों ने एकजुट होकर 'इंडियन नेशनल डेवलपमेंटल इन्क्लूसिव एलायंस (इंडिया)' नाम से विपक्षी गठबंधन बनाया है। शाह ने कहा, "संयुक्त प्रगतिशील गठबंधन



(संग्रह) और कांग्रेस १२ लाख करोड़ रुपये के भ्रष्टाचार में शामिल नेताओं का एक समूह है। उन्होंने अब अपना नाम बदल लिया है, है ना? लेकिन आपको संग्रह के रूप में उनका उल्लेख करना होगा... उन लोगों को कौन वोट देगा, जिन्होंने १२ लाख करोड़ रुपये का घोटाला किया है?" केंद्रीय

मंत्री ने कहा, "क्या आपने 'नयी बोतल में पुरानी शराब' वाली कहावत नहीं सुनी है। लेकिन यहां बोतल और शराब दोनों पुरानी हैं, इसलिए ठगी का शिकार का ना बनें। प्रधानमंत्री मोदी के नेतृत्व में भाजपा पूर्ण बहुमत के साथ सत्ता में वापसी करेगी।" शाह ने कहा, "हम अंग्रेजी के खिलाफ नहीं हैं, लेकिन गुजराती को जीवित रखना भी हमारी जिम्मेदारी है।" शाह ने कहा, "यदि एक विद्यार्थी गुजराती नहीं सीखता तो वह गुजरात और देश को नहीं पहचान पाएगा। और यदि वह देश को नहीं पहचान पाएगा, तो वह इसके लिए कभी कुछ अच्छा नहीं करेगा। यदि हम अपने बच्चों को अपनी १५००० साल पुरानी संस्कृति से परिचित नहीं कराएंगे, तो हम अपनी संस्कृति को लुप्तप्राय बनाने के लिए जिम्मेदार होंगे।"

BHU प्रोफेसर डॉ. शोभित नाहर बने SNA के निदेशक

लखनऊ। डॉ. शोभित नाहर को संगीत नाटक अकादमी का निदेशक बनाया गया है। ख्यातिप्राप्त सितारवादन कलाकार डॉक्टर नाहर काशी हिन्दू

प्रयास करूंगा। गौरतलब है कि रंगकर्म, संस्कृति व कला के लिए उत्तर प्रदेश की तीन प्रमुख संस्थाओं के नए निदेशक के नाम तय किये गए हैं। काशी हिन्दू



विश्वविद्यालय में बतौर प्रोफेसर अपनी सेवाएं दे रहे हैं। उनकी इस उपलब्धि पर उत्तर प्रदेश संगीत नाटक के निवर्तमान अध्यक्ष पद्मश्री डॉ. राजेश्वर आचार्य ने बधाई दी है। अपनी नई जिम्मेदारी पर डॉ. शोभित ने कहा कि मुझे जो जिम्मेदारी दी गई है उसे पूरा करने का मैं हर संभव

विश्वविद्यालय के प्रोफेसर व सितारवादक कलाकार डॉ. शोभित नाहर को उत्तर प्रदेश संगीत नाटक अकादमी के निदेशक पद पर नियुक्त किया गया है, इसके अलावा गोरखपुर विश्वविद्यालय की डॉ. श्रद्धा शुक्ला को उत्तर प्रदेश राज्य ललित कला अकादमी का निदेशक नियुक्त किया गया है।

डिप्टी सीएम के निर्देश नहीं मान रहे अधिकार

लखनऊ। प्रदेश के डिप्टी सीएम ब्रजेश पाठक की बात उनके ही अधिकारी नहीं मान रहे हैं। आदेश के बाद अभी तक कर्मचारी संगठनों के पदाधिकारियों का स्थानान्तरण अभी तक निरस्त नहीं हुआ है। स्थानान्तरण निरस्त न होने से राज्य कर्मचारी संयुक्त परिषद ने आंदोलन करने की बात कह रहा है। दरअसल, स्थानान्तरण सत्र समाप्त होने के बाद भी राज्य कर्मचारी संयुक्त परिषद और कर्मचारी शिक्षक संयुक्त मोर्चा के कई पदाधिकारियों का स्वास्थ्य विभाग में तबादले कर दिये गये। बताया जा रहा है कि यह तबादले बदले की भावना से किये गये हैं। अपर मुख्य सचिव कार्मिक से वार्ता के बाद यह निर्णय हुआ था कि तत्काल कर्मचारियों के पदाधिकारियों का स्थानान्तरण निरस्त कर दिया जाएगा। इसके लिए उन्होंने प्रमुख सचिव व महानिदेशक चिकित्सा एवं स्वास्थ्य को दूरभाष पर निर्देश दे दिए थे,

लेकिन लगभग १५ दिन से अधिक बीत जाने के बाद भी अभी तक पदाधिकारियों के स्थानान्तरण निरस्त नहीं हुए हैं जिससे कर्मचारियों में आक्रोश बढ़ता जा रहा है। कर्मचारी शिक्षक संयुक्त मोर्चा के प्रदेश अध्यक्ष वीपी मिश्रा ने नाराजगी व्यक्त की है। उन्होंने कहा है कि स्थानान्तरण समाप्त होने के बाद स्वास्थ्य विभाग, परिवहन विभाग, बाल विकास पुष्टाहार विभाग, चिकित्सा शिक्षा के अधिकारियों ने बदले की भावना से अध्यक्ष और मंत्री का स्थानान्तरण कर दिया है। राज्य कर्मचारी संयुक्त परिषद के महामंत्री अतुल मिश्रा एवं प्रमुख उपाध्यक्ष सुनील यादव ने पदाधिकारियों के स्थानान्तरण को नीतिविरुद्ध बताते हुए कहा कि जनपद के अधिकारियों से अर्थात् शासकीय पत्र लिखवाकर एक साजिश के तहत परिषद के जनपद मेरठ के अध्यक्ष विपिन त्यागी व मंत्री राजीव का सहारनपुर व बदायूं, रायबरेली अध्यक्ष राजेश सिंह का

स्थानान्तरण अत्यंत दूरस्थ जनपद सोनभद्र, हरदोई अध्यक्ष जेएन तिवारी का बदायूं, बलरामपुर अध्यक्ष एमएम त्रिपाठी का मथुरा, सीतापुर मनोज दीक्षित का शाहजहांपुर किया गया है। यह सभी पदाधिकारी कर्मचारी शिक्षक संयुक्त मोर्चा के भी पदाधिकारी हैं, इसके साथ ही श्रावस्ती और शामली के पदाधिकारियों का भी स्थानान्तरण किया गया है, कुछ पदाधिकारियों की सेवानिवृत्ति तिथि २ वर्ष से कम है, स्थानान्तरण में स्थानान्तरण नीति २३ के पैरा १२ और पैरा ५ का उल्लंघन हुआ है। यह भी संज्ञान में आया है कि कुछ फर्जी शिकायतों को आधार मानकर बिना किसी जांच के एकतरफा की गई हैं जो नैसर्गिक न्याय के सिद्धांत के विरुद्ध है और निरस्त होने योग्य हैं। परिषद की तरफ से मुख्यमंत्री से पूरे मामले में हस्तक्षेप की मांग की गई है। साथ ही स्थानान्तरण निरस्त करने की अपील की गई है।

बेटे की पिटाई से नाराज पति ने पत्नी को उतारा मौत के घाट

लखनऊ। गोसाईगंज थानाक्षेत्र अन्तर्गत रसूलपुर गांव में शनिवार सुबह बेटे को पीटने से नाराज एक युवक ने पत्नी की दुपट्टे से गला कस कर हत्या कर दी। इसके बाद हत्यारोपी ने अपने रिश्तेदार को फोन कर वारदात को जानकारी दी। रिश्तेदार ने पुलिस कंट्रोलरूम पर सूचना देते हुए हत्यारोपी को गिरफ्तार करवाया। डीसीपी दक्षिण विनीत जायसवाल ने बताया कि रसूलपुर गांव निवासी सूरज उर्फ गुड्डू ड्राइवर है। सात वर्ष पूर्व उसकी शादी बाराबंकी जनपद की रहने वाली ममता से हुई थी। पड़ोसियों ने बताया कि छोटी-छोटी बातों को लेकर अक्सर दंपति के बीच झगड़ा होता रहता था। कई बार पड़ोसियों ने हस्ताक्षेप कर उनके विवाद का निपटारा भी कराया था। शनिवार को सूरज काम पर जाने की तैयारी कर रहा था कि इसी बीच ममता ने गाली-गलौज शुरू कर दी। इसके बाद वह बेटे उत्कर्ष (०६) को

पीटने लगी। बच्चे को छुड़ाने के लिए दंपति के बीच मारपीट बढ़ गई। विवाद बढ़ने पर ममता घर से निकल नाले के पास पहुंच गई और सूरज भी पत्नी का पीछा करते-करते वहां पहुंचा। जहां पर सूरज ने दुपट्टे से ममता का गला कस कर हत्या कर दी। इसके बाद शव को नाले में धकेल कर उस पर दुपट्टा डाल दिया। शाम चार बजे के करीब घर वापस आने के बाद सूरज ने फूफा अशोक को वारदात की जानकारी दी। जिसके बाद अशोक ने ग्राम प्रधान रामचंद्र से सम्पर्क किया। प्रभारी निरीक्षक दिनेश चंद्र मिश्र ने बताया कि सूरज की निशानदेही पर पुलिस ने शव का नाले से बरामद किया। पूछताछ में हत्यारोपी ने बताया कि वह रोज के झगड़े से उब चुका था। ममता रोजाना गाली गलौज उससे झगड़ती और मारपीट करती थी। इसलिए उसने पत्नी की हत्या कर दी।

अशोक सिद्धार्थ बनाए गए बसपा के राजस्थान व मध्य प्रदेश के प्रभारी



लखनऊ। बहुजन समाज पार्टी की प्रमुख मायावती के भतीजे आकाश आनंद के ससुर अशोक सिद्धार्थ को राजस्थान व मध्य प्रदेश का प्रभारी बनाया गया है। सिद्धार्थ पूर्व राज्यसभा सदस्य होने के साथ ही कई राज्यों के प्रभारी रह चुके हैं। इसके साथ ही, बसपा ने मध्य प्रदेश में होने वाले विधान सभा चुनाव के लिए सात प्रत्याशी घोषित किए हैं।

उत्कृष्ट विवेचना के लिए 140 पुलिस अधिकारी चयनित, यूपी के 3 डिप्टी एसपी समेत 10 विवेचक होंगे सम्मानित

लखनऊ। उत्कृष्ट विवेचना के लिए केंद्रीय गृह मंत्री द्वारा दिए जाने वाले मेडल की घोषणा कर दी गई है। इस मेडल की शुरुआत वर्ष २०१८ में की गई थी। साल २०२३ के लिए पूरे भारत से १४० पुलिस अधिकारियों का विवेचक के तौर पर चयन कर यह पदक दिया जायेगा। जिन अधिकारियों

को यह मेडल दिया जाना है, उनमें सीबीआई से १५, एनआईए से १२, उत्तर प्रदेश से १०, केरल राजस्थान से ६, तमिलनाडु से ८ मध्य प्रदेश से ७ गुजरात से ६ व अन्य केंद्र शासित प्रदेशों से अधिकारी चिन्हित किए गए हैं। इस बार पुरस्त अधिकारियों में २२ महिला पुलिस अधिकारियों को भी पदक

प्रदान किया जाना है। उत्तर प्रदेश से पुरस्कार प्राप्त करने वालों में एक एडिशनल एसपी तीन डिप्टी एसपी ४ इंस्पेक्टर और दो सब इंस्पेक्टर सहित कुल १० विवेचक उत्कृष्ट विवेचना के लिए केंद्रीय गृह मंत्री के पदक से आगामी १५ अगस्त को सम्मानित किए जाएंगे।

महंगाई और आयात-निर्यात आंकड़ों का बाजार पर रहेगा असर

मुंबई। वैश्विक बाजार के कमजोर रुख और रिजर्व बैंक के महंगाई अनुमान में बढ़ोतरी करने से स्थानीय स्तर पर हुई बिकवाली के दबाव में बीते सप्ताह करीब आधे प्रतिशत से अधिक लुढ़के घरेलू शेयर बाजार पर अगले सप्ताह थोक एवं खुदरा महंगाई के साथ ही आयात और निर्यात के जारी होने वाले आंकड़ों का असर रहेगा। बीते सप्ताह बीएसई का संवेदी सूचकांक सेंसेक्स ३६८.६ अंक अर्थात् ०.६१ प्रतिशत की गिरावट लेकर सप्ताहांत पर ६५३२२.६५ अंक और नेशनल स्टॉक एक्सचेंज (एन एस ई) का निफ्टी ६३.८ अंक यानी ०.४८ प्रतिशत टूटकर १६४२३.२० अंक पर आ गया। समीक्षाधीन सप्ताह में दिग्गज कम्पनियों के विपरीत छोटी और मझौली कम्पनियों में लिवाली हुई। इससे बीएसई का मिडकैप २६६.६ अंक की तेजी लेकर

सप्ताहांत पर ३०४२६.५६ अंक और स्मल कैप २१६.६६ की उड़ान भरकर ३५२६०.६१ अंक पर पहुंच गया। विश्लेषकों के अनुसार, अगले सप्ताह जुलाई का थोक मूल्य

में खुदरा महंगाई का अनुमान ५.१ प्रतिशत से बढ़ाकर ५.४ कर दिया है, जिसका असर भी बाजार पर रहेगा। इसके अलावा प्रमुख वैश्विक घटनाएं, जिसका अगले



सप्ताह बाजार पर असर रहेगा उनमें चीन का औद्योगिक उत्पादन, अमेरिकी खुदरा बिक्री, कच्चे तेल का भंडार, बिल्डिंग परमिट, प्रारंभिक बेरोजगार दावे, फेड रिजर्व की एफओएमसी बैठक, ब्रिटेन में बेरोजगारी दर, खुदरा महंगाई, खुदरा

सूचकांक आधारित (डब्ल्यूपीआई) महंगाई और खुदरा मूल्य सूचकांक आधारित (सीपीआई) महंगाई के साथ ही निर्यात और आयात के आंकड़े जारी होने वाले हैं, जिस पर बाजार की नजर रहेगी। इसके अलावा विदेशी मुद्रा भंडार भी आने वाले दिनों में फोकस में रहेंगे। आरबीआई ने वित्त वर्ष २०२३-२४

बिक्री, यूरो क्षेत्र में मुद्रास्फीति और सकल घरेलू उत्पाद (जीडीपी) के जारी होने वाले आंकड़े हैं। उन्होंने कहा, "हमें उम्मीद है कि भारतीय बाजार सीमित दायरे में बना रहेगा और आरबीआई के फैसले, अमेरिकी रोजगार आंकड़े और एफओएमसी बैठक के मिनट्स से आगे का संकेत मिलेगा।

विदेशी मुद्रा भंडार २.४२ अरब डॉलर घटकर ६०१.५ अरब डलर पर पहुंचा

मुंबई। विदेशी मुद्रा परिसंपत्ति, स्वर्ण, विशेष आहरण अधिकार (एसडीआर) और अंतरराष्ट्रीय मुद्रा कोष (आईएमएफ) के पास आरक्षित निधि कम होने से ०४ अगस्त को समाप्त सप्ताह में देश का विदेशी मुद्रा भंडार २.४२ अरब डॉलर घटकर ६०१.५ अरब डॉलर रह गया जबकि इसके पिछले सप्ताह यह ३.१७ अरब डलर कम होकर ६०३.६ अरब डॉलर रहा था। रिजर्व बैंक की ओर से जारी साप्ताहिक आंकड़े के अनुसार, ०४ अगस्त को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति १.६४ अरब डलर की गिरावट लेकर ५३३.४ अरब डॉलर पर आ गयी। इसी तरह इस

अवधि में स्वर्ण भंडार २२.४ करोड़ डॉलर कम होकर ४४.७ अरब डॉलर रह गया। आलोच्य सप्ताह विशेष



आहरण अधिकार (एसडीआर) में १७.१ करोड़ डॉलर की गिरावट आई और यह कम होकर १८.३ अरब डॉलर पर आ गया। इस अवधि में आईएमएफ के पास आरक्षित निधि ८.६ करोड़ डलर की गिरावट लेकर ५.१ अरब डलर रह गई।

शौच के लिए गई किशोरी का लटकता मिला शव

सीतापुर। पिसावा थाना क्षेत्र में घर से शौच के लिए मां को बताकर निकली किशोरी का शव पेड़ से लटकता पाया गया। परिजनों ने दुष्कर्म के बाद हत्या का आरोप लगाया है। इस घटना के बाद ग्रामीणों के साथ साधु संत और बजरंग दल के कार्यकर्ताओं ने सड़क जाम कर प्रदर्शन शुरू कर दोषियों की गिरफ्तारी की मांग कर रहे हैं। खबर पाकर मौके पर कर्छी थानों की पुलिस के साथ अपर पुलिस अधीक्षक एनपी सिंह ने लोगों समझा बुझाकर दोषियों पर कार्रवाई करने की बात कही। घटना पिसावा थाना इलाके के एक गांव की है। परिजनों का कहना है कि उनकी बेटी शनिवार रात शौच के लिए मां को बताकर घर से गई थी। काफी देर तक घर वापस नहीं लौटी तो उन लोगों ने उसकी तलाश शुरू कर दी। दो घंटे बाद गांव के बाहर

सड़क के किनारे एक पेड़ पर उसका शव लटका हुआ मिला। परिजनों का आरोप है कि गैर समुदाय के चार लोगों ने उसके साथ दुष्कर्म किया फिर मार कर पेड़ से लटका दिया है। घटना गैर समुदाय से जुड़ने के बाद साधु संतो में आक्रोश फैल गया। मौके पर बजरंग दल के कार्यकर्ता बनगढ महंत संतोष दास खाकी और खैराबाद संगत के महंत बजरंगमुनि सहित ग्रामीणों ने इकट्ठा होकर मिश्रिख पिसावा रोड जाम कर दोषियों की गिरफ्तारी की मांग करने लगे। मार्ग अवरुद्ध होने की खबर सुनते ही पुलिस के हाथ पांव फूल गए। आननफानन में अपर पुलिस अधीक्षक एन पी सिंह दो पुलिस क्षेत्राधिकारी के साथ भारी पुलिस के साथ मौके पर पहुंच कर लोगों समझा बुझाकर कार्रवाई का आस्वासन देकर जाम खुलवाया।

भारत माता की जय उद्घोष के बीच निकाली तिरंगा यात्रा

कानपुर। आजादी के स्वर्णिम अमृत महोत्सव पर हर घर तिरंगा अभियान २.० के तहत रविवार को शहर सांसद माननीय सत्यदेव पचौरी ने अपने वार्ड ३० नवीन नगर काकदेव में स्थित सुदामा पार्क से सैकड़ों कार्यकर्ताओं के साथ अपने क्षेत्र में तिरंगा यात्रा निकालकर हर-घर तिरंगा वितरित किया। इस अवसर पर सांसद पचौरी ने कहा की हम सभी भारत के स्वर्णिम अमृत महोत्सव को धूम धाम से मना रहे हैं, और जिसके चलते उन्होंने शहर की जनमानस से अपील करते हुए अपने-अपने घरों पर राष्ट्रीय ध्वज लगाने का आह्वान किया है। उन्होंने कहा की देश के यशस्वी प्रधानमंत्री माननीय नरेंद्र मोदी जी के आह्वान पर १३ अगस्त से १५ अगस्त तक हर घर तिरंगा व सोशल मिडिया एवं वाट्सएप पर डीपी में भी तिरंगा लगाने का

आह्वान किया गया है...इसके साथ ही नगर सांसद ने शहर के कार्यकर्ताओं को जिम्मेदारी देते हुये कहा की प्रत्येक बूथ कार्यकर्ता भी अपने बूथ को मजबूत करते हुये हर-घर तिरंगा अभियान २.० को मूर्त रूप प्रदान करें। ताकि

से शुरू होकर, नीर झीर चौराहा होते हुए, ओम पुरवा चौराहा घूमकर सांसद कैम्प कार्यालय पर समापन हुआ। इस अवसर पर मुख्य रूप से जिलाध्यक्ष सुनील बजाज, महामंत्री अनुपम मिश्रा, संतोष शुक्ला, डॉ. शैलेन्द्र दीक्षित अधि



वक्ता मनोज सिंह, संजय सिंह, अरविंद सिंह, अरुण पाल, भाजपा रेलवे बोर्ड सदस्य विजय मिश्रा, सुमित पावा, मनीष बाजपेई, अरविंद गुप्ता, मंडल अध्यक्ष सुमित सरोज, पार्षद पवन

पाण्डेय, नीरज गुप्ता, मंजू कुशवाहा, नीरज बाजपेई, जितेन्द्र गाँधी, राघवेंद्र, रंजीता पाठक, सीमा सिंह अविनाश पाण्डेय हनुमान पाण्डेय, अनिल शुक्ला प्रियांक पचौरी पूनम बाजपेई, बाला जी, डॉ सुशील श्रीवास्तव, दीपक शुक्ला, अभय मिश्रा, हरीनाथ गुप्ता आदि सैकड़ों कार्यकर्ता मौजूद रहें।

इस अभियान के साथ-साथ आपके बूथ की मजबूती का भी परीक्षण किया जा सके। आज सायं: काल ०४:०० बजे सांसद सुदामा पार्क से हर-घर तिरंगा अभियान २.० कार्यक्रम का शुभारम्भ हुआ जिसमें सैकड़ों कार्यकर्ताओं ने जोशीले अंदाज में शिरकत की। अभियान सुदामा पार्क नवीन नगर काकादेव

प्रेमी युगल ने फंदा लगाकर दी जान

सीतापुर। सीतापुर के महमूदाबाद थाना इलाके में एक प्रेमी जोड़े ने फांसी लगाकर अपनी जीवन लीला समाप्त कर ली। दोनों के शव घर के बाहर बरामदे में लटकते हुए पाए गए। खबर पाकर मौके पर पहुंची पुलिस ने शवों का पंचनामा कर पोस्टमार्टम

के लिए भेज दिया है। घटना महमूदाबाद थाना क्षेत्र की है। जहां पर एक प्रेमी जोड़े ने फांसी लगाकर अपनी जान दे दी। सिओ महमूदाबाद रविशंकर प्रसाद ने बताया कि दोनों रिश्ते में मोसेरे भाई बहन लगते हैं। इन लोगों का काफी दिनों से आपस

में प्रेम प्रसंग चल रहा था। हाल ही में महिला ससुराल से अपने मायके आर्छे हुई थी। जिसके दो बच्चे भी हैं। पुलिस द्वारा परिजनों के बयान दर्ज किए गए हैं। किसी की ओर से अभी तक तहरीर नहीं प्राप्त हुई है। पुलिस सभी एंगल से जांच पड़ताल कर रही है।

पुलिस पर सुनवाई न करने का आरोप लगाती हुई अंदर से कोतवाली गेट की तरफ आई और माचिस जलाने का प्रयास कर आत्मदाह करने की बात कहने लगी। इसको मौजूद पुलिस फोर्स के हाथपांव फूल गए कोतवाली में मौजूद महिला हेल्प डेस्क की सिपाहियों ने उससे माचिस छीन कर उसे शांत कराया और अंदर ले गई। इंस्पेक्टर अश्वनी मिश्रा के अनुसार रुपए के लेनदेन का महिला का किसी से विवाद था। इसके द्वारा दी गई तहरीर के हिसाब से शांतिभंग की कार्रवाई युवक पर की गई। लेकिन महिला की मांग थी कि उसे जेल भेजा जाए। उन्होंने बताया वह इस समय कोतवाली में नहीं है।

अंतर्राष्ट्रीय युवा दिवस पर बड योगी ने किया 'नशामुक्त प्रदेश-सशक्त प्रदेश' का शुभारम्भ, दिलाई शपथ

लखनऊ। सीएम योगी आदित्यनाथ ने अब से कुछ देर पहले अंतर्राष्ट्रीय युवा दिवस पर सभी को शुभकामनाएं दीं। उन्होंने इस मौके पर केडी सिंह बाबू स्टेडियम से नशामुक्त प्रदेश – सशक्त प्रदेश अभियान का शुभारम्भ किया। सीएम योगी ने युवाओं से नशा छोड़ने और खुद को सशक्त बनाने की शपथ भी दिलाई। सीएम योगी ने कहा कि नशा शरीर को खोखला कर देता है। ये एक दीमक की तरह है जो आपको अंदर ही अंदर खा जाता है। सीएम योगी ने कहा कि भारत में तकरीबन ६५ करोड़ की आबादी युवा है, इसलिए हम इसे युवाओं का देश कहते हैं।

उन्होंने कहा कि जो युवा अपनी जवानी को देश और समाज के कल्याण के लिए काम में ला सकते हैं वो नशे के दलदल में फंसकर



अपनी जान गँवा रहे हैं। सीएम ने युवाओं से नशा ना करने और इसके दुष्परिणामों को लेकर सचेत किया। सीएम योगी ने कहा कि ऐसी कोई चीज नहीं है जो छोड़ी

ना जा सके। उन्होंने कहा कि यूनिसेफ जैसी संस्था लगातार सुदूर इलाकों में बीमारी समेत कई चीजों को लेकर काम कर रही है। उन्होंने कहा कि पूर्वांचल के कई जिलों में इंसेपलाइटिस का केहर सबने देखा। लेकिन केंद्र और राज्य सरकार ने संयुक्त प्रयास कर इस बीमारी को मिटने का काम किया। उन्होंने कहा कि जब हम अपने प्रयास से बाहरी शत्रु को पराजित कर सकते हैं तो फिर नशे को क्यों नहीं। इस मौके पर प्रदेश के डिप्टी सीएम ब्रजेश पाठक, केंद्रीय मंत्री कौशल किशोर, विधायक नीरज बोरा समेत प्रदेश स्तर के अधिकारी भी मौजूद रहे।

बिजली उपभोक्ताओं को मिलेगा त्रुटि रहित बिल

लखनऊ। मध्यांचल विद्युत वितरण निगम के उपभोक्ताओं को अब अपग्रेड बिल मिलेगा। निगम ने बीते २३ जुलाई से १० अगस्त तक ग्रामीण क्षेत्र के बिलिंग प्रणाली के उच्चीकरण का कार्य कराया है। अब उपभोक्ताओं को त्रुटि रहित बिल मिल सकेगा। यह नहीं मीटर रीडिंग के साथ वे रीडर को बिल भी जमा कर सकते हैं। रीडर उन्हें तुरंत बिल की रसीद मुहैया

रविवार को भी खुलेंगे स्कूल, बच्चों के लिए मध

करा देगा। लेसा सिस गोमती के मुख्य अभियंता संजय जैन ने बताया कि समय-समय पर विभाग द्वारा बिलिंग तकनीकी की उच्चीकरण एवं इसमें सुधार का काम कराया जाता है। इससे तकनीकी में सुधार होता है और उपभोक्ताओं को त्रुटि रहित बिल मिल पाता है। उच्च स्तर से जल्द ग्रामीण और शहरी दोनों क्षेत्र के उपभोक्ताओं को एक तहत की बिल मुहैया कराया जाएगा।

रविवार को भी खुलेंगे स्कूल, बच्चों के लिए मध याहन भोजन सुनिश्चित करने का आदेश

लखनऊ। स्वतंत्रता दिवस के राष्ट्रीय पर्व के अवसर पर फहर घर तिरंगा और ध्वजेरी माटी मेरा देश कार्यक्रमों के आयोजन के चलते रविवार १३ अगस्त को बेसिक शिक्षा परिषद के विद्यालयों में अवकाश नहीं रहेगा। अन्य दिनों की भांति विद्यालय अपने समय से ही खुलेंगे। साथ ही विद्यालय में बच्चों के भोजन की व्यवस्था सुनिश्चित करने के

दबंगों ने वृद्धा की पिटाई कर युवती के फाड़े कपड़े

लखनऊ। ठाकुरगंज थानाक्षेत्र अन्तर्गत शनिवार को मामूली कहासुनी के बाद दबंगों ने एक वृद्धा से बदसलूकी कर उसके पारिवारिक सदस्यों की लात-घूसों से पिटाई कर दी। बीच-बचाव के दौरान आरोपियों ने एक युवती के भी कपड़े फाड़ दिए। पुलिस ने पीड़ित पक्ष की लिखित शिकायत पर तीन लोगों के खिलाफ मुकदमा दर्ज किया है। कंधी टोला नाला निवाजगंज की रहने वाली एक वृद्धा (६६) का शनिवार को संजय साहू से विवाद हो गया था। इसके बाद आरोपित पारिवारिक सदस्यों को लेकर वृद्धा के घर पहुंचा और

वृद्धा व उसके बेटे की पिटाई कर दी। बीच बचाव के दौरान आरोपितों ने एक युवती के भी कपड़े फाड़ दिए। इसी बीच वृद्धा के बेटे ने मोबाइल कैमरे से मारपीट कर वीडियो बना लिया। जिसके आधार पर पीड़ित पक्ष ठाकुरगंज थाने पहुंचा। आरोप है कि पुलिस ने सभी को थाने में बैठा लिया और दवाब बना वीडियो को डिलीट करवा दिया। वृद्धा ने बताया कि पुलिस ने तहरीर बदलवाकर हल्की धाराओं में मुकदमा दर्ज किया है। आरोपी संजय हत्या मामले में जेल भी जा चुका है।

हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l jsk ukjk; .k feJ

क्षेत्रीय सम्पादक

l kjhk dœkj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ ७०७०० से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut_samachar

@rediffmail.com

सभी विवादों का न्यायक्षेत्र लखनऊ होगा।

लखनऊ के मल्टीप्लेक्स में फ्री दिखाई जाएगी देशभक्ति की फिल्म

लखनऊ। स्वतंत्रता दिवस के मौके पर १५ अगस्त को राजधानी के मल्टीप्लेक्स सिनेमाहल दर्शकों को फ्री में देशभक्ति पर आधारित फिल्म दिखाएंगे। इसको लेकर सभी हाल में तैयारियां की जा रही हैं। मल्टीप्लेक्स में सुपरहिट मूवी भाग मिल्खा भाग का प्रदर्शन किया जाएगा। हल में प्रवेश और स्थान पहले आओ पहले पाओ के आधार पर किया जायेगा। ये पहल जिला प्रशासन की तरफ से की गई है। गौरतलब है कि हर बार १५ अगस्त को देशभक्ति की फिल्में दिखाए जाने की रवायत चली आ रही है। जिसे २०२३ के स्वतंत्रता दिवस पर भी कायम रखा जायेगा। जिला प्रशासन

की ओर से १४ मल्टीप्लेक्स की सूची जारी की गई है। १४ मल्टीप्लेक्स में से १२ मल्टीप्लेक्स में भाग मिल्खा भाग फिल्म दिखाई जाएगी, जबकि दो मल्टीप्लेक्स में IB७१ फिल्म का प्रदर्शन किया जाएगा। जिला प्रशासन ने आरक्षण के आधार पर हल में दर्शकों के स्थान निश्चित किये हैं। जिसके मुताबिक ३० फीसदी सीटें, सीनियर सिटीजन ३० फीसदी सीटें छात्रों के लिए ३० फीसदी सीटें, आम लोगों और दिव्यांगों के लिए १० फीसदी सीटें आरक्षित की गई हैं। लखनऊ। स्वतंत्रता दिवस के मौके पर १५ अगस्त को राजधानी के मल्टीप्लेक्स सिनेमाहल दर्शकों को

फ्री में देशभक्ति पर आधारित फिल्म दिखाएंगे। इसको लेकर सभी हाल में तैयारियां की जा रही हैं। मल्टीप्लेक्स में सुपरहिट मूवी भाग



मिल्खा भाग का प्रदर्शन किया जाएगा। हॉल में प्रवेश और स्थान पहले आओ पहले पाओ के आधार पर किया जायेगा। ये पहल जिला प्रशासन की तरफ से की गई है। गौरतलब है कि हर बार १५ अगस्त को देशभक्ति की फिल्में दिखाए जाने

शाहरुख खान की फिल्म 'जवान' की क्लिप चोरी

मुंबई। मुंबई पुलिस ने बलीवुड अभिनेता शाहरुख खान की अगली फिल्म 'जवान' की वीडियो क्लिप चुराने और उसे ट्विटर पर लीक करने के आरोप में अज्ञात व्यक्तियों के खिलाफ मामला दर्ज किया है। एक पुलिस अधिकारी ने रविवार को यह जानकारी दी। सांताक्रूज थाने के अधिकारी ने बताया कि शाहरुख और उनकी पत्नी गौरी खान की निर्माण कंपनी रेड चिलीज इंटरटेनमेंट शिकायत लेकर दिल्ली उच्च न्यायालय

पहुंची थी, जिसके बाद अदालत के आदेश पर यह मामला दर्ज



किया गया। अधिकारी के मुताबिक, उच्च न्यायालय ने कंपनी की अर्जी पर शर्कस (पहले

ट्विटर) को निर्देश जारी किया कि वह लीक किए गए वीडियो को अपने मंच से हटाए। अधिकारी ने बताया कि पुलिस से की गई शिकायत में रेड चिलीज इंटरटेनमेंट के मुख्य वित्तीय अधिकारी प्रदीप निमानी ने आरोप लगाया है कि कुछ शर्कस अकाउंट के जरिये इस फिल्म की क्लिप साझा की गई। उन्होंने उक्त अकाउंट का विवरण भी साझा किया। निमानी ने यह दावा भी किया कि जब फिल्म की

की रवायत चली आ रही है। जिसे २०२३ के स्वतंत्रता दिवस पर भी कायम रखा जायेगा। जिला प्रशासन की ओर से १४ मल्टीप्लेक्स की सूची जारी की गई है। १४ मल्टीप्लेक्स में से १२ मल्टीप्लेक्स में भाग मिल्खा भाग फिल्म दिखाई जाएगी, जबकि दो मल्टीप्लेक्स में IB७१ फिल्म का प्रदर्शन किया जाएगा। जिला प्रशासन ने आरक्षण के आधार पर हल में दर्शकों के स्थान निश्चित किये हैं। जिसके मुताबिक ३० फीसदी सीटें, सीनियर सिटीजन ३० फीसदी सीटें छात्रों के लिए ३० फीसदी सीटें, आम लोगों और दिव्यांगों के लिए १० फीसदी सीटें आरक्षित की गई हैं।

शूटिंग होती है, तब सेट पर लोगों को मोबाइल फोन का इस्तेमाल करने की अनुमति नहीं होती है, बावजूद इसके वीडियो लीक हुए हैं। पुलिस अधिकारी के अनुसार, शिकायत के बाद भारतीय दंड संहिता (आईपीसी) और सूचना प्रौद्योगिकी (आईटी) अधिनियम की संबंधित धाराओं के तहत मामला दर्ज किया गया है। शाहरुख और नयनतारा अभिनीत 'जवान' सात सितंबर को प्रदर्शित होने वाली है।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक